


Icikakatikilo Ca Cinelubali

 Natotela, munyina. Ilyo tucili natwiminina, natupepe.

² Lesa Impalume, umwine wa Mweo, kapela wa fisuma fyonse, ifya bupe fya bumupashi, ifwe mucine tuletasha nomba pali iyi iyawamisha nganshi, iyapulishamo, inshita iyesenge mu Mulola Wenu; cilelangisha icintu icikankala icikalamba mu bumi bwesu, Shikulu, inshita iyo tatwakatale ukulabako, te mulandu ubutali ubo tulingile ukwikala. Kabili tulepepa, Lesa, ukutila muli ino nshita ya bushiku iya kwisala...Ifwe tulemona mu Malembo, pa bushiku bwa kwisala ubwa malila, Yesu aliminine mukati kabo no kubilikisha, “Ngo muntu uuli onse ali ne cilaka, lekeni wene ese kuli Ine!” Kabili ndepepa, Shifwe uwa mu Mulu, ukutila cilya calacitika nakabili muno bushiku, ukutila ifwe kuti twaumfwa Ishiwi lyakwa Shikulu ukutwita, kabili ukutwita mu mulimo uwa kuli Wene, ukwenda mupepi. Ifwe tuleumfwa ukutila twalyumfwa Ishiwi Lyakwe kale, mu kwisula kwa ifi Fikakatikilo, ukulanda ukutila bwena bushiku bwa kulekelesha, kabili inshita ili mupepi. Peleni aya mapalo ayo twalomba, Tata, mwi Shina lyakwa Yesu Kristu, kabili ku bukata Bwakwe. Ameni.

Kuti mwaikala.

³ Kuti natemwa ukulundako ici, ukutila, pa kulongana konse uko natalile ukukwata mu bumi bwandi, ndecetekela uno mulungu waba ni nshita iya bukata nganshi iya bumi bwandi bonse mukulongana. Te mulandu ifyo nakwata...Nalimona ifipeshamano ifikalamba ukucitwa, mucine, kale, no kulongana kwa kundapa, lelo ici cacila cilya. Lyena yaba imo iya nshita ishikalamba, ikankala iya bumi bwandi, caba ukuba muno. Kabili ukumona tabernacle inono ukukwata imimonekele iyi ya pusana; te cilya fye ceka, lelo mukati mulemoneka umwaibela!

⁴ Kabili, nomba, nacilaipusha Billy; ena acikokola nganshi, pakwisa mu kunsenda. Acitila kwacibako ibumba limbi ilya cibatishiwa. Icili, ico cilecila pa mwanda, uno mulungu, iya bantu abalebatishiwa mwi Shina Iya kwa Shikulwifwe Yesu Kristu. E ico, ifwe tuli—ifwe tuletasha. Kabili Lesa amupale!

⁵ Kabili, nomba, nga imwe tamukwete chalichi ya kumwenu, tulemwita kuno, ukwisa no kulongana pamo na ifwe. Ibukisheni fye ukutila chalichi naisulwa. Ifwe tatwakwata icilonganino, kabili ndesubila kabili nokucetekela ukutila tayakatale ukuba icilonganino. Kwi senge fye uko abaume na banakashi, kabili abalumendo na bakashana, bakumana ukushinguluka itebulo lyakwa Lesa, no kukwata isenge pa Cebo, kabili twalikwata ifintu fyonse mukupalana.

⁶ Nomba, kabili twalikwata pastor umusuma, umuntu umwine mwine uwakwa Lesa, kabili ndetasha nganshi pali cilya. Nga imwe muli no kwibukisha, icimonwa, umwaka wapitapo, cilya Icakulya cabikilwe mu cifulo. Kabili cilya ni filya fine icalungama. Kabili ifwe tuli . . .

⁷ Ifwe natukwata incende nomba, iyalinga, ku mabumba ya pe sukulu lya pa Mulungu, aya fiimo fyonse, kabili ifwe tuli fye aba kutasha nganshi pali ili shuko. Bamo balisosa abati, inshita imo, ngabalikwete fye ama bumba aya Sunday school uko bengatuma abana babo. Nomba, imwe, bena na bayakwata nomba. E ico, nomba, e ico imwe mulingile fye ukwisa no kuba pamo na ifwe nga tamwakwata chalichi ku mwenu.

⁸ Mucine, nga namukwata chalichi iisuma uko muya, kabili balashimikila Imbila nsuma, na fimbipo, cinshi, lilya lyaba—lilya lyaba fye ibumba limbi ilya ifwe, mulemona, ku cifulo cimbi. Lelo nga tamwakwata umushi, kabili imwe muli . . .

⁹ Ni ngu'mfwa ukutila abengi balicita, na besa ukufuma mu ncende shimbi isha calo, ukulenga luno ukuba ulukuta lwabo. Kabili ifwe mucine tulemusengela kuno ku Cebo cakwa Shikulu. Kabili ndeibukisha, ndemona, ilyo nafumine, nalimwebele ukutila—ukutila ukulongana, ukulingana nge fyo naishiba, kukalabela kuno pa tabernacle.

¹⁰ Nshilati njishibe na nomba ifyo Shikulu ankwatila mu ntanshi. Nabika cilya mu kuboko Kwakwe, te cimo ica malele atemwa icintu cimo. Ndolela fye, cila bushiku, pali Wene ukuntungulula ku ncende uko ningaba uwa kumubombela bwino Wene. Kabili ilyo Ena akapwisha na ine, lyena ndecetekela ukutila Ena akampokelela ku Mushi, mu mutende.

¹¹ Kabili, nomba, ndetasha nganshi ukwampana kwa bantu ba mu tabernacle. Nge fyo Billy anjebele uno mulungu, ukutila, ndetontokanya, cila nga'nda iyo iyaimininwako kuno no kushinguluka ino tabernacle naikwata umuntu umo pamo na bena. Bena baliswile, amayanda yenu ne fifulo, no kutwalamo abantu abo bashakwete icifulo ukwakuya. Nomba, ilya ni imo imilimo iyine ine iya Bwinakristu. Kabili amayanda yamo nayatuntika fye uuli onse mukafutu akali konse akanono uo bengabika, ukupela abantu incende umwakwikala.

¹² Pantu, iyi yali ni nshita iyakosa nganshi, pa mulandu wa ici, cimo icapala ngo kwampana uko kulecitika, palwa mangalo ye sonde, yamo ayapala nga basketball atemwa icintu cimo, kabili—kabili umwakulala mwateyanishiwa. Ukubikapo ne bumba ilikalamba ukufuma . . .

¹³ Ndetontokanya, ukwiminako muno mu lukuta ulunono, nalimo, ukushinguluka amakumi yabili na cinekonse konse atemwa ama boma amakumi yatatu ukwiminwako muno

mwine mu lukuta, kunse ka nko shibili isha kutali, e ico, kabili uku kupuputulwa ukunono. E ico, cilya cilesenda incende ikalambako panono, icine. Ishibeni ica . . .

¹⁴ Nacilaipusha ilelo, abantu bamo. Natile, “Nalyumfwile takwali abantu abengi aba ku Jeffersonville, mukulongana.

¹⁵ Umo muntu alilandile, atile, “Ifwe tekuti twingilemo.” Cisuma, cilya, cilya cali eco. Ulya wali e mulandu. Bamo bakapokola, kabili na bambipo, balefwaya ukwisa mukulongana, lelo batile, balelanda mumbali, batile, lelo balishile kabili balifililwe ukwingilamo, ukutila yena yali kale iyaisula lintu fye ne nshita iyo bali no kwingilamo. E ico bena balikwete inshita yabo, nalimo, pantanshiko, kabili bena tabaishile. E ico nomba abantu baleisa ukufuma ku ncende shimbi, eico ifwe tuli abakutasha nganshi.

¹⁶ Nomba, nshishibe. Icintu cimbi icili nokukonka ici, cili no kuba Intandala Cinelubali, mu Mbila imbi. Lelo, mu Fikakatikilo, mubutuntulu fintu fyonse na fibikwamo. Inshita sha lukuta shaishileisa, kabili twalishibikilemo intanshi, ico cali sana—ico cali icikankala sana, lelo i . . . pali ilya nshita. Nomba, ukwisula kwa Fikakatikilo kulangishako uko Ulukuta luleya, kabili ifyo Lwena lulepwishiwa. Kabili nomba, ndetontokanya, Shifwe uwa mu Mulu ena aba mucine uwawamisha kuli ifwe, pa kutuleka ifwe ukumona ifyo twakwata.

¹⁷ Kabili ndesosa ici, ukulolekesha mulya mu fyalembelwe kale ifyo nashimikilepo, imyaka ingi yapitapo, elyo naishileisamo fye no kusosa ifyo natontonkenye cali icalungama, kabili ukuya pantanshi. Cali ukutali ukufuma mu mushilwa. Kabili nomba, fyonse fine ifya fyena Ifikakatikilo, nalifikwete mu kubila kwa ma miniti nalimo amakumi yabili, fyonse fya fyena. Bonse bane abaninine pali kabalwe, aba Kusokolola, nalibabikile bonse capamo no kusosa, “Umo kabalwe aile mu cabuta,” natile, “nalimo ilya ni—ni—ni nshita ya kubalilapo. Kabili kabalwe uwakonkelepo aile mucipowe,” elyo kabili ukutwalilila nga filya. Lelo, mwe, ilyo Icebo mucine caiswike, Cena cali ba mailoshi umwanda ukufuma kuli cena.

¹⁸ E ico, nacyana kuli ifwe ukulola no kulolela. Kabili nalimo cena cali no kuba iyi nshita ukucicita. Kuti kwabako ifintu ifingi ifyo fyalandilwe, ico cingasuminishiwa na bantu bambi. Lelo ndecetekela, ilyo inshita ikalamba iya kupwishishisha yaisa, kabili twakumanya Shikulwifwe, muli nokwisa sanga ukutila Cena cali icalungama. Cena—Cena—Cena mucine efyo cili.

¹⁹ Nomba, abantu abo abafuma kunse ka musumba, ukufuma ukushinguluka ku fifolu ifyapusana pusana, balesa ukufuma mu maboma ayapusana pusana ne nko, ifyo ndetasha ubufumacumi bwenu ukwenda intamfu itali, kabili ukuba

pacuti cenu. Kabili bamo muli bena ukwabula ne ncende ukwakwikala! Ine—ninjishiba, pantu naliba uwakwafwilisha bamo muli bena ukukwata icifulo icakwikalamo. Ukwabula nangula ni ndalama isha kulilako, atemwa icintu icili conse, kabili e ico...kabili nangula ukwisa, ifyo fine, ukusubila icintu cimo ukucitika, ukusakamana pali cena. Kabili ne citetekelo icikalamba ica musango filya muli cilya, ukutila te mulandu nga cakutila bali no kwikala ukwabula icakulya, atemwa nangula icifulo icakwikalako, bena balefwaya ukwisa ukumfwa filya, filya fintu ukucitika, nangu cibe fyo. Cilya mucine cine kushipa, namwishiba. Kabili cila muntu bali fye filya fine abafikapo!

²⁰ Nalikumenye mulamu umwaume kunuma kulya, uyo wali i—i...alekula ulukuta, kabili na fimbipo. Kabili nalemweba pafyo natashishe pa mulimo wakwe. Ine nshili ka—kakula, atemwa ukwishibapo nangu cimo palwa cena. Lelo nalishiba ifyo icifutu ca fine caba, kabili nga cakutila nacikulwa bwino nganshi.

²¹ Kabili atile, “Nalakweba.” Atile, “Takwatalile akubako inshita iya musango ifi, nakalya, ilyo mwatalile ukumona ukumfwana mukati ka bantu, ilyo bena bonse babombela capamo.”

²² Munyina Woods, Munyina Roberson, kabili cila muntu ukubikwa fye mu fifulo fyabo, ifintu fyonse. Kabili munyina uyo—uyo uwabikile ifyakulandilako, i...Ndepilibula icakubilikishishako mu cintu bwingi, ne fintu fyonse, mu lukuta. Batile, “Ifintu fyonse fyabombele fye bwino.” Ilyo balefwaya icintu cimo, kwalebako umuntu ukwiminina kulya ku kucicita. E ico cena cili...Lesa ali mubutantiko bonse. Ifwe bonse tuletasha nganshi pali ci.

²³ Abakwafwilisha abakalamba abengi mulukuta, ukwafwilisha ukucicita, uwapala nga Munyinefwe Dauch na Nkashi Dauch abekele apa, kabili na bambi abengi abapele nganshi kuli uyu mulimo. Kabili ndetontokanya, pali ino ine nshita bena tabalebulisha nangu panono, kabili cena conse cilelipililwapo. E ico ifwe tuletasha nganshi pali cilya.

²⁴ Ibukisheni, lwena lukuta lwenu, pantu muli mubomfi wa kwa Kristu. Kabili cilya eco lwakulilwapo, mwinshi uwaisuka ku kulenga ababomfi, kabili ababomfi abo abali kale ababomfi bakwa Kristu, ukwisamo no kuipakisha abene ukushinguluka kwisenge lyakwa Yesu Kristu. Kabili tulefwaya imwe ukwishiba ukutila cila muntu ali uwasengelwa.

²⁵ Kabili nombamba ilyo mwaumfwa ine inshita shimo, ukupitila mukusubwa, uli ngo wakufimbula icifimbo pa kabungwe, ine—nshilepilibula cilya ukususha pastor wenu, atemwa ukususha munyina uuli onse, nkashi, mu lukuta. Pantu, nangu cibe fyo, Lesa alikwata abantu mu kabungwe konse akabapo.

Lelo Ena tasumina akabungwe; Ena asumina umuntu umo umo mukabungwe. Kabili i . . .Cena tacilesenda akabungwe.

²⁶ E ico kanshi, ilyo bantu baba abakakwa nganshi ukushinguluka akabungwe, lyena bena tekuti bamone icintu nangu cimo kano fye ulukuta ifyo lulesosa, mulemona. Kabili cilya cilabalenga ukukana kwata isenge na bambi, kabili yena mibombele iyo Lesa tasekelamo, kabili cena mulimo uwe sonde uyo ushatalile ukusontwa na Lesa.

²⁷ E ico, nomba, nshilepilubula umuntu uuli onse. Katolika, umuYuda, conse ico engaba, atemwa—atemwa Methodist, Baptist, Presbyterian, akabungwe akali konse, takuli utubungwe, kabili—kabili abashaba ifilonganino, kabili bonse, Lesa alikwata abana Bakwe abaikala mulya. Mwamona? Kabili inshita ishingini ndecetekela bena bali kunse kulya, pa mulandu umo, ukupela Ulubuuto, ukufumya balya abalingilwa kabela ukufuma ukushinguluka ukuli konse. Kabili—kabili pali bulya bushiku ubukalamba, tukesamona lyena, Ulukuta lwakwa Shikulu Yesu Kristu lukesha itwa ku—ku nshita ya kulongana ikalamba mulwelele, kabili ifwe bonse tukesaya mu mulu uku kumanya Wene. Kabili ine—ine ndelolela ilya ora.

Nomba, kuliko ifingi nganshi ifingalandwa!

²⁸ Kabili muno bushiku, mukulekelesha, ubushiku bwa kwisala, nge fyo lyonse, cila muntu ali . . .Mukulongana kwa kundapa, ndasanga, mukusubila pa fintu ifikalamba ku kucitwa mu kulongana kwa kundapa, ico cilenga kulyo kutitikishiwa, umwenso. Kabili elyo ndesanga icintu cimo cine muno bushiku, ukutila cila muntu ali mukusubila ukumona ifyo . . .Kabili cila nshita ya bushiku, cilaba muli ulyo musango, kukwisula kwa filya Fikakatikilo.

²⁹ Nomba ndefwaya ukulenga ici ukumfwika palwalala nganshi. Cila nshita, cila nshita ilyo ifi Fikakatikilo fyaisa pa cifulo; ifintu fyonse ifyo natala ukucetekela pali Fyena, kabili nalibelenga ifya bantu bambi, fyaba ifya pusana ku fyaishile kuli ine mucipinda.

³⁰ Kabili amano yandi, pali iyi nshita . . .Umulandu nacikwatila kulyo kulongana kwa kundapa mulucelo, pantu amano yandi aya buntu yaleisa mukutaluka nganshi ukufuma mukuitontonkanishisha palwandi ne mwine. Nalyesha ukwikala mu i—mucipinda ne fipembe ukwisalwa, kabili ne nyali iyaaaka. Buno bushiku ubwalenga cinekonse konse. Kabili nshaingilemo no kwingila muli motoka yandi, uku—ukuya ukuli konse.

³¹ Nali no kuya na bamo ba munyina, ukuya ku ma banki, ukuya mukusaina utupepala tumo ne fintu, pa ndalama ne fintu ifyo baashime ifya luno lukuta. Lelo ine—lelo naishile bwelelelamo fye, no kuya fye mukusoma.

³² Kabili icintu iceni, takuli umuntu nangu umo uwasosa icintu cili conse. Atemwa, ilingi, bena balakonkosha, nokutinta, nokushinguluka. Tapalipo icintu nangu cimo. Cena cali fye icakupusha nganshi.

³³ Uko ndila, kuli Munyina Woods. Ilingi line ilye ncende ilesula na bamotoka. Kabili bena balikwete cinekonse konse atemwa ikumi abantu abapusana pusana abo abali no kwisa ukwikala pamo na bena muli iyi nshita, kabili takuli nangu umo muli bena uwaishile.

³⁴ Elyo, mu lucelo, nshakatale ukulabako ulucelo ulu, inkumbu shakwa Kapususha wesu ku wanaka Wakwe, umubomfi uwafunshika. Ilyo, nacasuka ilipusho lya muntu umubusu, kabili, ukwishibisha ukwa mano yandi, ukutontokanya ukutula ni ncita icalungama. Kabili, mukupumikisha fye, kwati fye naci—nacisenda icintu cimo ukucifumya ku mwana, naciba uwaebaulwa nganshi, kabili nshacishiba ifyo cena caciba. Kabili nacistontokanya, nalimo ukuba ukutula nacilabutukila ukwisa kuli kulyo kulongana kwa kundapa, nalimo umo muntu aciba umulwele nganshi mukupelelwa, uyo wacilinga ukupepelwa ilya ine nshita. Kabili na cipusha ibumba. Mu maminiti ayanono, cacisokololwa. Kabili umuntu umo acisosa, “Bushe tamwabelenge iyenu—ukubelenga isambililo lyenu nakabili?” atemwa icintu cimo. Kabili pali ilya nshita, nacibula akaputulwa kepepala akanono no kubelenga kena nakabili, ukumona ifyo kasosele. Kabili ukulolekesha pesamba mwi Buku, kabili caciba conse icapusana, ilipusho nacilaasuka. Mwamona?

³⁵ Leken i mpele fye ici kuli imwe. Ilyo ica Kupapusha caisamo, yalya mano yakwa Kristu. Iwe ulataluka nganshi ku mitontokanishishe yobe we mwine, mpaka, mu mano yobe we mwine, ine...Ici, iwe...nshicita...Mwileka ine njeshe ukulondolola cilya, pantu ine teti ncite. Mwamona? Ine tekuti ncicite. Takuli nangu umo uwinga cicita.

³⁶ Musango nshi ulya muntu, ulya Eliya, ukwiminina palya palupili, mu Mulola wakwa Lesa, no kuleta panshi umulilo ukufuma ku mulu, kabili elyo imfula panuma fye ya mulilo? Kabili elyo ukwisala imyulu, kabili yena tayalokele pa myaka itatu ne myeshi mutanda, kabili ukubwelelamo no kwita imfula, pali bulya bwine ubushiku! Kabili muli kulyo kusubwa, musango nshi...Kabili asendele ba shimapepo imyanda ine kunse no kubepaya; kabili elyo ukubutukila mu matololo, ukulilila ubumi bwakwe, pa cintinya ca mwanakashi umo. Mwamona? Yesabele, ena alilapile ukutula ena kuti afumyapo ubumi bwakwe. Ilyo, Ahab na bonse muli bena bali kulya, ukumona Umulola wakwa Lesa kabili ne cipeshamano icikalamba ukucitwa. Mwamona, uwakwe...Umupashi

walifumine pali wene. Mu nshila yakwe iya cifyalilwa iya kutontonkanya, ena taishibe ifyakutontonkanya, mwamona. Ena tekuti atontonkanya palwakwe.

³⁷ Kabili, ibukisheni, Malaika amubikile mutulo, no kumupela ukutusha. Alimushibwishe, ukumupela utupapatu tumo; elyo ukubwekesha mukulala, nokumupela ukutusha; kabili alimushibwishe, no kumupela utupapatu tumo nakabili. Kabili tatwaishiba ico cacitike ku mwaume, pa nshiku amakumi yane. Elyo alibweshiwe mulucengo, mucifulo cimo, kabili Lesa alimwitile.

³⁸ Mwilaesha ukulondolola cilya ica Kupapusha. Imwe tekuti mucicite. Mwamona? Icintu fye cakucita, caba fye ukutwalila ukuya pantanshi. Kabili ndeesha ukuilenge ne mwine ukumfwika palwalala nge fyo ninga cita, lelo ukufuma ino nshita nala. . . Ndetontonkanya shakatale ukucesha nakabili. Imwe muli no kucetekela fye mucine, atemwa iyo. Kabili ine. . . Muli no kumona, pa ntanshiko panonoko, umulandu.

Nomba, nalyesha ukuba uwacishinka. Lesa alishiba cilya.

³⁹ Kabili lilye lipusho mu lucelo. Nacilaesha ukwasuka lyena mucishinka fye nge fyo nalishiba ifya kucita. Nacibelenga fye iciputulwa icakubalilapo ca vesi, kabili cena caciba i. . . nga tacaciba icalungama. Lelo Mupashi wa Mushilo, ukwiluka ukutila ine. . . amano yandi. . . Mwamona, lolekesheni, ishakulekesha shibili atemwa inshiku shitatu, ico icalecitika. Mwamona, ine—nalumbwile imyanda cinelubali. . . “amakana cinelubali,” imyanda cinelubali. Mulucelo, nacilaesha, kabili abantu bacicimona, mwamona, kabili cilya cilelangisha ukutila imwe mulelolekesha. Nomba, ilibiye, apo nacilaesha ukusosa, “inkunda,” kabili nacicilumbula umwana wa mpanga; lelo nacicimona cilya ilya ine nshita. Kabili elyo, apa, cimo ico nshacimona pali cilya, Umupashi wa Mushilo wacibwelela fye uku pilibuka no kunjita pali cena.

⁴⁰ Cilya cishininkisho ica miku ibili ukutila ifi ifintu fili ifyalungama. Fyena fili. . . Lesa alalolekeshapo, ukumona ukutila Cena cili calungama. Cilya cishinka. Ena alefwaya ukucita. Alefwaya imwe ukwishiba ukutila Cena Cine.

⁴¹ Ena ni Ulya uletuma Cena, pantu cena mucine tacali. . . Cena cali fye mubwingi nganshi kuli ine, ukusambilila, nge fyo caba kuli imwe. Kabili e ico ifwe tuli. . . Ine ndetasha nganshi pa u—u—ukwishiba, kukwishiba nomba palwakwa Shikulu, ora iyo tuleikalamo; mwamona, ukwikala mulya mwine mu nshita ya kumpela, lintu fye Ulukuta talulaya. Nomba fye. . .

⁴² Twaciba tulelanda, e ico lekeni fye tulombe Amapalo Yakwe nakabili pa Cebo.

⁴³ Shifwe uwa mu Mulu, imo yafika ilya nshita ikalamba ya bushiku, ora ikalamba lilya ilyo icintu icikalamba cicitike.

Cena cili ukushinguluka abantu bonse. Kabili, Tata, ndepepa ukutila muno bushiku calalengwa ukwishibikwa, ukwabula ukutwishika nangu panono, kumitima ya bantu namano, ukutila bena kuti baishiba ukutila Lesa acili pa Cipuna ca bufumu, kabili ukutila Ena acili alitemwa abantu Bakwe.

⁴⁴ Kabili yena ni ora, ora ilyo isonde lyalekabila ukumona, yena nomba ilepalama, pantu ilebilikishisha ukulubulwa. Ifwe kuti twamona ifintu fili ifyateyanishiwa ku kuibwasha. Ifwe kuti twamona ifintu fili ifyateyanishiwa ku kuleta Ulukuta mu Mulola wakwa Kristu. Ifwe kuti twamona na—Nabwinga ukusenda icipasho, ukufwala ilaya lya bwinga, ukuba uwaiteyanya. Ifwe kuti twamona amanyali ukwaka. Natwishiba ukutila ifwe tuli ku mpela.

⁴⁵ Nomba, Shifwe uwa mu Mulu, nge fyo ici cileya pantanshi nomba kukushimikila, atemwa ukusambilisha pali ici cikalamba, icintu icapulamo ico cacitike mu Bukata, imyaka amakana yabili iyapitapo, kabili calipelwe ku mutumwa wenu uwatemwikwa umukalamba, Yohane. Kabili muno bushiku ifwe twalalanda pali Cena. Leken Mupashi wa Mushilo ese pantanshi nomba mu Maka Yakwe ayapulamo aya busokololo, ukutila Ena limbi kuti asokolola kuli ifwe cilya cintu ico Ena alefwaya ifwe ukwishiba, nge fyo Ena acita mu nshita sha bushiku ishinono ishapita. Ifwe twaipela fwe bene kuli Imwe, ne Cebo, mwi Shina lyakwa Yesu. Amen.

⁴⁶ Nomba, nge fyo mulefwaya ukupilibula, nalimo, mu ma Baibele yenu. Kabili iyi ni vesi fye ipi, imo vesi iya Malembo. Lelo, yena ni vesi yakulekekesha, yena ilesangwa... Icikakatikilo icakulekelesha, ntile.

Nomba, mailo ubushiku ifwe twalelanda pa Cikakatikilo ica Mutanda.

⁴⁷ Icikakatikilo ca Ntanshi, ukuba munkanyakristu ukwishibishiwa. Inshita yakwe yalipitile, kabili twalimwene ifyo ena aile.

⁴⁸ Ifyo ica Mweo ico caishibishiwe, pa Maka yakwa Lesa ayo ayaile pamo na maka ya munkanyakristu, ukucilwisha! Nshilecetekela kuti kwaba ilipusho mu mano aya muntu uuli onse palwa cena.

⁴⁹ Elyo tulesanga ukuti, cena ni lilyaline panuma ya cilya, ilya inshita ya lukuta, filya ifya Mweo fyaile.

⁵⁰ Twalipitile, twaishilesanga ukuti, twalipilibwile, icikope conse kulya, takwali ifya mweo na fimbifyaishile isa. Mwamona? Lelo, cena cali kwishibisha, ukwisa pantanshi, ukuya mu nshita ya Bucushi, panuma ilyo Lukuta lwaile.

⁵¹ Ifyo caba icalingana mukupwilika mulya mwine pamo ne nshita sha nkuta! Nshilemona kamo akanono, icintu cimo ico icishalingene mukupwilika, nangula ku nshita ne fintu fyonse,

kabili ne nshita. Tontonkanyeni pali cena. Cilya cilelangisha, cena calingile ukuba Lesa ukucicita. Amano ya muntu te kuti yatontonkanye cilya. Kabili nomba tulesanga ukutila cilya, nacena ifwe. . .

⁵² Shikulu atulekele ifwe ukusenda Amalembu, Amalembu ya Mushilo, ifyo Yesu asosele fyali no kucitika. Kabili musango nshi ifwe twinga tala ukusanga cilya? Kabili pano, ukwisa no kusokolola, no kuleta cena filya fine. Ukubila kwakwe kulya, ukwasuka cilya, ukulaleta cilya filya fine ku cishinka, mutanda uwa Fikakatikilo, lelo Ena alishile ica Cinelubali. Mwamona?

⁵³ Elyo ilyo Ifikakatikilo fyaiswilwe, Lesa, moneni pano, ena acilile ukusokolola nangula icilangililo ica Cilya ica Cinelubali. Mwamona? Yena ni nkama yapwililika na Lesa. Moneni. Nomba ifwe twalatendeka ukubelenga muli Baibele, mu i—mu Cikakatikilo ica Cinelubali. Cilya cilesangwa mu Kusokolola, icipandwa ca 8.

Kabili ilyo akakatwile icikakatikilo icalenga cinelubali, mwatalele tondolo mu mulu ngo kufika pakati ka ora umo.

⁵⁴ Kabili cilya fye ceka ico twakwata pali cena. Nomba twalaisa tumone.

⁵⁵ Kabili ukukana esha ukumisunga inshita itali, pantu mwe bengi imwe muli no kuba pa musebo, nomba, muno bushiku, ukubwelelamo ku mayanda. Kabili nacitontonkanya nakabili, ukukwata ukulongana kwa kundapa mu lucelo, ico cingalenga imwe ukuya mu lucelo, te kuti mulolele nakabili. Kabili nomba ifwe. . .

⁵⁶ Kabili ine, naine, ningile ukuya ku—ku Tucson, Arizona, uko njikala. Kabili e mushi wandi nomba. Kabili elyo ine—ndefwaya ukubwekela kuno, Shikulu ngasuminisha, nalimo. . . Ulupwa lulefwaya ukubwela pa nshiku ishinono mu June. Kabili, nomba, nalimo nkesa mukumanya imwe bonse kuno lubali, ukulongana muli ilya nshita.

⁵⁷ Ukulongana kwandi kumbi ukwasontwa kuli ku Albuquerque, New Mexico. Ndetontonkanya cena ni pa bwalenga pabula, ikumi limo, kabili ikumi limo na cimo. Nkaba kulya pali Cine na Cisano Musuma. E ico, nalingile ukukwata icintu conse, kabili nalikwete imilimo ingi uko tekuti ncicite mpaka ilya nshita, e ico nkesa kwata Cine ubushiku na Cisano ubushiku, ku Albuquerque, New Mexico.

⁵⁸ Kabili elyo—kabili elyo u—ubukankonkapo, ukwishiba, mupepi, cili ulubali lumbi. Ifwe tatwishibe mucine. Cilya cili no kuba kubanandi abasuma, i—ibumba ilya *Ukubilikisha Kwa Pakati Ka Bushiku*, pa. . . kulya ku Southern Pines, North Carolina.

⁵⁹ Kabili bena bali pali lamya kulya nomba, icili, bena balituma ba telegram, imbila, ne fintu fyonse, kabili ukwisa ukupalama uyu musango, kwi bumba limbi, ku Little Rock; ku bantu abe Shina lyakwa Yesu abo nakwete ukulongana nabo, kulya ku Cow Palace mu lusuba ulwa fumineko. Bena balekwata umusonkano wabo, ku Little Rock, Arkansas. Kabili bena ukuba, ukutula umwaka wapwile, ukufwaya nangula inshita fye imo iya bushiku. Atemwa, balefwaya bonse ubwayena, lelo bena kuti baba fye abaiteyanya na pa nshita fye imo iya bushiku. Kabili e ico nalibebele, ukwabula ukwishiba fye ifya kucita, natile bena kuti bacibilisha, “ulubali lumbi.” Elyo bena bali no kuleka cishibwe pantanshiko panono.

⁶⁰ Bushe ena natuma fye lamya? Uh-huh. Cisuma. Cinshi ico ulesaso? [Munyina atila, “Hot Springs.”—Ka.] Hot Springs, bushe eyo? Nacilufyanya. [“Ubwalenga amakumi yabili na fine.”] Amakumi yabili na fine iya...[“May.”] May? [Umo atila, “Ubwalenga amakumi yabili na fine ukushinta ubwalenga amakumi yabili na cinekonse konse uwa June.”] Ubwalenga amakumi yabili na fine ukushinta ubwalenga amakumi yabili na cinekonse konse ubwa June. Nomba cena nacibilishiwa, “Ulubali lumbi,” cilya cili, “nga bufwayo bwakwa Shikulu.” Mwamona? Ine nka...

⁶¹ Uyu apa umulandu natemenwa ukucita filya fintu. Imwe muli no kusambilila pantanshiko panono, nomba, mwamona. Ilyo naya kucifulo, nalitemwa ukubika inkasa shandi kulya lubali, ukwishiba ukutula Lesa atile, “Kabiye kulya.” Elyo ngo mulwani aima apali ponse, ndasosa, “Ndi kuno mwi Shina lyakwa Shikulu Yesu. Selela fye kunuma!” Mwamona? Mwamona? Mwamona? Kabili iwe uli—iwe uli uwashininkisha, pa mushili obe, mwamona. Ilyo Ena akutuma ukuli konse, Ena ali no kukusakama. Mwamona? Lelo nga mwaya, ukwabula insambu, lyena nshishibe; Ena limbi teti abe kulya. E ico ine—ndefwaya ukuba uwashininkisha ifyo ningaba. Nali senda ayengi ayo Ena tanjebele ukusenda, lelo ine—nalitemwa ukuba uwashininkisha nge fyo cingacitwa. Shikulu amupale imwe bonse nomba.

⁶² Nomba, nomba tulemona, iyi ukuba fye vesi imo pano, ifwe kuti twatemwa ukucita icintu cimo panono fye—panono fye ilyo tatulafika apa. Mulemona, twalicilile icipandwa ca 7. Icipandwa ca 6 cilepwisha ica Mutanda, Icikakatikilo ica Mutanda. Lelo, pakati ka Cikakatikilo ica Mutanda ne Cikakatikilo ica Cinelubali, kuliko icintu cimo icilecitika. Mwamona? Kabili ifyo—ifyo mu busuma cilya cabikwa fye mucifulo icalinga icaciko, pakati, 6 ne cipandwa ca 7. Nomba mulemona mu cipandwa ca 7, ifwe tulemona, pakati ka ca Mutanda ne ca Cinelubali, palya paliko ukuleka. Ukuleka, pakati, ka cipandwa ca 6 na 7 ice Buku lya Kusokolola,

kabili cena cili pakati ka ca Mutanda ne Cikakatikilo ica Cinelubali uko uku kuleka kulepelwa. Nomba tulefwaya ukumona ici. Cena cikankala nganshi ukutila tulemona iyi nshita inono.

⁶³ Nomba ibukisheni, panuma ya cipandwa ica 4 ica Kusokolola, Ulukuta na luya. Panuma ya—ya baninine pali bakabalwe bane baile, Ulukuta lwaya. Mwamona? Ifintu fyonse ifyo fyacitike ku Lukuta, fyacitike mu cipandwa ca 4 ice Buku lya Kusokolola. Ifintu fyonse ifyo fyacitike mukusela kwa munkanyakristu, fyafikile ku cipandwa ca 4. Kabili Icikakatikilo ica Cine ica Kusokolola, fyonse fibili pali munkanyakristu na Kristu, fyalipwile. Kabili munkanyakristu esa kukonaulwa kwakwe, kabili pamo ne mpuka yakwe; kabili Kristu aleisa pamo ne mpuka Yakwe.

⁶⁴ Bwena bulwi ubwa kale ubo bwatendeke kulya kunuma, ukuciluka inshita. Kabili elyo bena bali... Satana na ba malaika bakwe bali tamfiwe, kabili elyo baishile pe sonde. Kabili ubulwi bwali tendeke nakabili, pantu Efa ali tobawile icakucingilila ukufuma uko wene aile eka, kunuma ya Cebo cakwa Lesa. Kabili ukufuma ilya ine ora, Satana alicimfishe ubulwi pa Cebo cakwa Lesa, pantu umo uwa bantu Bakwe, uwa nakukisha, alekeleko ifyakwisalilako. Kabili cilya ni filya fine ifyo ena acimfishe ubulwi cila nshita, caba pa mulandu umo uwa bantu Bakwe balilekelako icakwisalila ukufuma ku Cebo.

⁶⁵ Kabili cena calicitwa muli iyi nshita ya kulekelesha iya lukuta, ukupitila mu mibombele ya kabungwe. Icili, icituntulu, icine cine, ulukuta lwa mushilo ulwa kwa Lesa uwa mweo, no waninine uwa bufi, ushingasumina Icebo, no kupilibwila ulukuta ukufuma ku Cebo ukuya kucishilano.

⁶⁶ Nomba, ni banga abaishiba ukutila caba cishilano ico ulukuta lwa Roman Catholic lwakulilwapo? [Ulukuta lwatila, “Ameni.”—Ka.] Bushe balasumina cena? Mucine. Mu cishinka. Icine cine, bena balasumina cena. Cilya te bonse. Ba Katolika, mucine, cena tekuti cilengeshe ukumfwa ububi imyumfwile yabo nangula panono, pantu balishiba cilya. Bena balundileko fye cimo icipya, kuno te kale sana, ukutila Maria alibukile ku bafwa. Muleibukisha cena, kuno imyaka iyapitapo, nalimo imyaka ikumi. Nibanga abalebukisha cilya? [“Ameni.”] Ipepala, mulya. Mucine. Mwamona? Ifintu fyonse, icipya “icishilano.” Mwamona, cena fye conse te cishilano, te Cebo. Mwamona?

⁶⁷ Shimapepo, ukulanshanya ili line, “Mr. Branham,” atile, “Lesaba mulukuta Lwakwe.”

Natile, Lesa aba mu Cebo Cakwe.”

Atile, “Ifwe tatulingile ukutalikishanya.”

68 Natile, “nshiletalikisha. Ndelanda fye ilyashi. Lesa aba mu Cebo Cakwe. Cilya cishinka. ‘Uli onse uyo uli no kusenda icintu icili conse ukufuma kuli Cena, atemwa ukulundako icintu icili conse kuli Cena,” eflyo Icebo casosa.”

69 Atile, “Cisuma, Lesa apele...Kristu apele Ulukuta Lwakwe amaka, no kubeba: conse ico bengakaka pe sonde, cikakakwa mu Mulu; kabili cinshi. . .”

Natile, “Cilya ni filya fine Icine.”

70 Atile, “Ifwe twalikwata, pa...pali lili funde, ukutila twalikwata amaka ukukakulula ulubembu.”

71 Kabili natile, “Nga muli no kucicita muli ulya musango uo capelwelemo ku Lukuta, kabili umusango bacicitilemo, muli no kusumina cena. Nga mulecita, kuliko amenshi kuno, kuku ‘batishiwa mwi Shina lyakwa Yesu Kristu ku kulekelelwa kwa membu shenu,’ mwamona, te muntu umo ukumweba imembu shenu shalekelelwa.” Mwamona? Mwamona? Cilya ni filya fine.

72 Lolekesheni Petro ne mfungulo, pa Bushiku bwa Pentecosti. Ibukisheni, ena alikwete imfungulo isho bena balandapo. Kabili a—abaume batile, “Mwe baume na ba munyina, ni finshi ifyo twinga cita kukupusushiwa?”

73 Petro atile, “Lapileni, cila umo muli imwe, no kubatishiwa mwi Shina lyakwa Yesu Kristu” (ku li cinshi?) “ku kulekelelwa kwa membu, elyo kabili mukapokelela ica bupe ca Mupashi wa Mushilo. Pantu icalailwe cili kuli imwe, na kubana benu, na bonse abakutali, na bonse abo Shikulu Lesa wesu aketa.” Cilya cishinka. Eico cilya cilecipwishisha umuyayaya. Cena nacipwa fye. Cilya calicitile.

74 Nomba, lelo, mulemona, munkanyakristu alishilemo, nge fyo tupele icikope no ku cilangisha. Ifyo caba ubusokololo! Mwe, mwe! Kabili ukutontokanya, yonse imyaka, ifwe twalimwene cena ukwisa. Kabili pano cena mucine, filya fine, EFYO ASOSA SHIKULU.

75 Nomba, kabili tulemona uku kuleka nomba, pakati, icipandwa ca 6 na 7. Nomba, icipandwa ca 7 ica Kusokolola, apa pali i—i. . . ukusokolola ico cilecitika. Cena tacili fye apa apashili nangu cimo. Cena tacabikwamo, pakati ka ici, apashili kantu. Mwamona? Cena cili pano pa mulandu umo, kabili cena busokololo ubo bulesokolola icintu cimo. Nomba ifyo caba icakupapusha kabili ifyo caba mufya nsamushi ukulinga fye filya fine fye mu Malembo! Mwamona? Filya fine.

76 Bushe mulecetekela mu nsamushi shakwa Lesa? [Ulukuta lwatila, “Ameni.”—Ka.] Nga ta mucita, imwe mucine mwailuba mu i. . . Imwe mucine mwailuba mu Cebo, nga imwe mwatendeka ukubika fine atemwa mutanda, atemwa—atemwa icintu cimo, kunse fye ka fyebo fya nsamushi

ukulatantika fye mubutantiko. Imwe mucine muli no kukwata mucikope cenu, ing'ombe ukulya icani pa mulu wa cimuti, pa cifulo cimo. Imwe mucine muli nokufuma munshila. Pantu, Lesa tacita. . .Icebo Cakwe conse cilenda umupwilapo mu—mu—nsamushi. Ee, mukwai. Mukupwililika, mukupwililika ukwapulamo! Takwabako mu citabo icalembwa nga Cena, nga Cena, kwaba fye icapwililka mu nsamu—insamushi.

⁷⁷ Nomba, i—icipandwa ca 8 cisokolola fye icikope ica—icikope ca Cikakatikilo ica Cinelubali, uko takuli nangu cimo ico casokolwele, nomba, nangu cimo. Tacasokololwa mu Cikakatikilo ca Cinelubali. . .nomba, tacikwetepo icakucita ne cipandwa ca 7 ica—Icokusokolola. Ukusokolola kwa ciko, ukwa Cikakatikilo ica Cinelubali, cili fye tondolo umupwilapo. Kabili nga nakwete fye inshita. . .Nalaesha ififulo ifinono, kuku mulangisha.

⁷⁸ Ukubwelela fye kunuma, ukufuma kukutendeka, ici ca Cinelubali icipa-. . .atemwa ici Cikakatikilo ica Cinelubali cena—cena—cena cilelandwapo. Ukufuma fye kuntendekelo, mu Kutendeka, ici ca Cinelubali ici-. . .

⁷⁹ Ifi Fikakatikilo fyaishile fye pantanshi. Bushe imwe te kuti mwibukishe, mu lucelo, ukuleta ifintu? Kabili moneni, mu bushiku, ukufileta. Kabili muli nokusanga ukutila, ilyo caisa fika kuli cilye Cikakatikilo ica Cinelubali, cena caleka. [Munyina Branham alisho munwe wakwe umuku umo—Ka.] Ee.

⁸⁰ Yesu Kristu, mukulanda, Umwine, Ali landile pa nshita ya mpela. Kabili ilyo Aishile. . .Ukulanda Ifikakatikilo fyonse mutanda. Ilyo Ena aishile ku kulanda ku ca Cinelubali, Ena alilekele. Cilya cili palya, mwamona. Cena cintu icikalamba.

⁸¹ Nomba, nomba, ifwe twalalanda pano pali ici cipandwa ca 7, pali miniti fye, uku—ukuba ngo wasuntinkanyamo, mpaka paca Mutanda ne Cikakatikilo ica Cinelubali. Pantu, filya e fintu fye fyeka ifyo tulingile ukuyamo, ino ine nshita, cili ica Mutanda. . .pakati ka ca Mutanda ne Cikakatikilo ica Cinelubali, caba ukwita kwa bena Israele.

⁸² Nomba, ninkwata abasuma abengi aba Nte shakwa Yehoba abandi abekele muno, epela fye. . .atemwa baliba. Nalimo bena muli bena bacili ni Nte shakwa Yeshoba. Lelo bena lyonse balibika, Mr. Russell acitile, aba aba makana umwanda umo na makana amakumi yane na makana yane, ukuba Nabwinga wakwa Kristu uwakupapusha. Mwamona? Bena. . . Cena tacili fyo.

⁸³ Cena tacakwatapo icakucita ne nshita ya lukuta, nakalya. Bena mucine bena Israele. Nomba, ifwe tuli no kubelenga muma miniti ayanono. Nomba, uku kuleka, pakati ka ca Mutanda. . .Ne Fikakatikilo, caba ukwita no kukakatika kwaba amakana umwanda umo na makana

amakumi yane na makana yane abaYuda, ukubetamo mu nshita ya Bucushi, panuma ilyo Lukuta lwaya. Mwamona? Cena tacakwatapo ica kucitapo ne nshita ya lukuta, nakalya. Owe, bena ukwitwa, kabili umupwilapo mucumfwano na Malembo. Iya kulekelesha iya kwa Daniele imilungu itatu na hafu, iyapelwe ku bantu “bantu,” bakwa Daniele mwamona, te ku Benafyalo. Ku bakwa Daniele “abantu,” kabili Daniele ali umuYuda!

⁸⁴ Nomba moneni, Israele, Israele acetekela fye bakasesema bakwe, kabili, panuma bena ilyo bashininkishiwa.

⁸⁵ Kabili tapaba nangu pamo ukupita mu nshita ya lukuta, ukutula mu lwakubalilapo Lukuta lwa batumwa, ulukuta lwa Protestanti talwatalile ukukwata kasesema. Njebeni ifyo ena ali, kabili nangu langisheni cena kuli ine. Takwatala! Bena balikwete, mu nshita ya kubalilapo iya batumwa, umo uwaleitwa Agabus, uyo wali kasesema uwashininkishiwa. Lelo mu. . . Ilyo Abenafyalo baishilemo, mu cabupyani cakwa Lesa, kabili Paulo apilibukile ku Benafyalo. Panuma Petro, nge fyo twabelengele mailo ubushiku, apokele ukufuma kuli Shikulu, ukutula, “Ena alesenda a—a bantu ukufuma ku Benafyalo, pe Shina Lyakwe, Nabwinga Wakwe,” kanshi lyena takwatala akubako, pa mabula ye lyashi lya kale, kasesema uwa Mwinafyalo. Nomba imwe bweleleni fye ukupita mwi lyashi lya kale nokusanga. Cinshi? Filya fine, cena kuti caba icapusana ku Cebo. Filya fine.

⁸⁶ Ilyo uwakubalilapo aile, cali ni nkalamo, cilya cali Icebo cakwa kasesema.

 Icakonkelepo icaile, cali ku bomba, ilambo.

 Icakonkelepo icaishile, cali ukucenjela kwa—kwa muntu.

⁸⁷ Lelo twalilaiwa, mu bushiku bwa kulekelesha, ukutila kwali no kubwekela ku Lukuta nakabili, kubusuma bwakolola fyonse filya fyafishiwe, ifyalubile, ukukana citwa, bashile ukukana cita. Pantu, calilandilwa kabelo pano ukutila Imbila yakwa malaika uwalenga cinelubali ikapwisha inkama shakwa Lesa. Kabili, lyena, ifwe twalipita muli conse Cena. Twalimona ukutila Cena cintu capwililika mu kumfwana pamo na Malembo. Ulya e mulandu wine.

⁸⁸ Nomba, bushe kuti mwaelenganya, ilyo uyu muntu akamonekela? Ilyo akacita, ibukisheni, cikaba icapetama nganshi ne fintu, mpaka inkuta shikacilufya ukutali nganshi. Kabili bushe kuti mwaelenganya, inkuta, nalyo line mu ntambi shabakalungamika, bushe kuti batala ukupokelela kasesema ukufuma kuli Lesa, uyo wingaba uwakosa mukususha amasambililo yabo no tubungwe?

⁸⁹ Nomba, kwaba ko fye umuntu umo kukufikilisha cilya, Umupashi fye umo uyo watala ukuba pe sonde, uyo

naishibapo. Kuti limbi waba . . . Cena cilingile ukuba Eliya, mu nshita yakwe. Kabili cena calilandilwe kabela ukutila cikaba, ico cishili nangu cimo kano Umupashi wakwa Kristu.

⁹⁰ Ilyo Kristu aishile, Ena ali umwisulo. Ena ali ni Kasesema. Ena ali ni—ni Lesa uwaba kasesema. Mwamona? Mwamona?

⁹¹ Kristu, lolekesheni ifyo bena bapatile Wene. Lelo Ena aishile filya fine fye umusango Icebo casosele Ena ali no kwisa. Lelo Ena pakuba ukuti ali ni Kasesema, balipontele abene beka ukutaluka ukufuma ku Bufumu bwakwa Lesa, pakwita Umupashi wakwa Lesa, uyo walelingulula kabili na fimbipo, “umupashi wa kowela.” Batile, “Ena ali ni—Ena ali ni kabuka, atemwa iciwa,” cilya efyo.

⁹² Kabuka ni ciwa, mwamona, umupashi wakwa Ciwa. Mucine. Bushe mwalishiba cilya? [Ulukuta lwatila, “Ameni.”—Ka.] Mucine. Ukubuka kwaba ukupashanya ukwa kwa kasesema, ico caba mucine ukupontela ku cinso ca kwa Lesa.

⁹³ Nomba moneni. Ukwitwa, mukumfwana ukwapwililika pamo na Malembo, iya kulekelesha iya kwa Daniele imyaka itatu na hafu.

⁹⁴ Moneni, uwacetekela umwina Israele—abacetekela baebwa fye, mu Cipingo ca Kale, ukucetekela bakasesema babo panuma ilyo kasesema ashininkishiwa. “Nga kuliko umo mukati kenu, uyo uli uwa bumupashi atemwa kasesema, ine Shikulu Wandi— . . . Lesa wenu akalenga Ine wine ukwishibikwa kuli wene, no kulanda kuli wene mu fimonwa, ukupitila mu filoto, ukwilula ifiloto.” Umuntu umo akwata iciloto, kasesema akaba uwakucilula. Kabili nga—nga ena nakwata icimonwa, ena alanda cena. “Nkailenga ne mwine ukwishibikwa kuli wene ukupitila mu fimonwa ne filoto, ukuilenga ne Mwine ukwishibikwa. Kabili nga efyo asosa fyaisa fikilishiwa, lyena umfweni ulya kasesema, pantu ndi na nkwe. Nga tacilecitika, lyena mwi mumfwa nakalya.” Ee. Cilya cishinka. “Talukeniko, mulekeni fye eka, mwamona.” Nomba cilya cili . . .

⁹⁵ Nomba, Israele lyonse ali nokucetekela cilya. Kabili bushe tamulemona? Pa mulandu cinshi?

Nomba ndefwaya imwe ukumona ili sambililo bwino, muno bushiku, mwamona.

⁹⁶ Mulandunshi? Pantu, bulya butantiko ukufuma kuli Lesa, kuli bena. Nshilesakamana ni finga utuma buku utunono uto Abenafyalo benga twala kulya no kutusalanganya. Nshilesakamana ubwingi ubo mwingapita mu Israele na Baibeke mwi samba lya kuboko kwenu, ukushininkisha *ici, cilya*, atemwa *icibiye*; bena tabakatale ukupokelela icintu nangu cimo kano kasesema. Cilya ni filya fine icalungama.

Pantu, kasesema ena fye eka e wingasenda Icebo ica Bulesa no kubika Cena mu cifulo Caciko, no kuba kasesema uwashinikishiwa. Bena bali no kucicetekela. Cilya cishinka.

⁹⁷ Nge fyo nalelanda ku muYuda kuno ku Benton Harbor, ilyo ulya John Rhyn, pakuba impofu ubumi bwakwe bonse, mupepi, apokelele ukumona kwakwe. Bena balinsendele kulya lubali, ilye nga'nda yakwa Dabidi. Kabili uyu Rabbi aishilefuma no mwefu wakwe uutali. Atile, "Nikumaka nshi wapelele John Rhyn ukumona kwakwe?"

Natile, "Mwi Shina lyakwa Yesu Kristu, Umwana wakwa Lesa."

⁹⁸ Atile, "Cibe ukutali kuli Lesa ukukwata Umwana!" Mwamona? Kabili atile, "Imwe mwe bantu tekuti muputaule Lesa mufipimfya fitatu no kumupela Wene ku muYuda. Ukupanga baLesu batatu ukufuma muli Wene; imwe muli bumba ly a basenshi!"

⁹⁹ Natile, "Nshiputula Wene mufipimfya fitatu." Natile, "Rabi, bushe kuti caba icintu iceni kuli imwe ukucetekela umo uwa bakasesema benu ukumweba icintu icalubana?"

Atile, "Bakasesema besu tabatweba icintu nangu cimo icalubana."

Natile, "Nani uyo Esaya 9:6 alelandapo?"

Atile, "Mesaya."

¹⁰⁰ Natile, "Kanshi, Mesaya akaba Umuntu Kasesema. Bushe co cishinka?"

Atile, "Ee, mukwai. Cilya cishinka."

¹⁰¹ Natile, "Nangisheniko apo Yesu acilufishe." Atile. . . Natile, "Kwampana nshi akaba Kasesema Mesaya kuli Lesa?"

Atile, "Ena akaba ni Lesa."

Natile, "Cilya cishinka. Nomba naucikwata pa Cebo."

¹⁰² E ico ngafwilisheni, ulyo muYuda ukwiminina kulya ne filamba ukukonkoloka mulya mu masaya yakwe, atile, "Nkesa kumfwa inshita imo pantanshi."

Natile, "Rabbi, ulecetelela cilya?"

¹⁰³ Kabili atile, "Lolekesha," atile, "'Lesu ali uwalinga ukwimya mu mabwe aya abana kuli Abraham.'" Nalishibe Ena ali mu Cipingo Cipy a.

Natile, "Cisuma, Rabbi! Nomba nga palwa cena?"

¹⁰⁴ Atile, "Nga nalishimikile cilya, ine kuti naba kulya lubali," namwishiba uko incende shabo shabikwa pa lupili palya, "kulya lubali mu musebo, ukulomba umukate wandi."

¹⁰⁵ Natile, "kuti natemwa ukuba kulya lubali ukulomba umukate wandi." UmuYuda acili alikwata iminwe yakwe pa

ndalama, namwishiba. Mwamona? Mwamona? “Ine kuti natemwa . . .” Kabili ishina lyakwe muli golde, pa i . . . Natile, “Ine kuti natemwa ukuba kulya lubali, ukulya utupapatu utwamucele no kunwa amenshi ya musambo, no kwishiba ukutila nali mucumfwano na Lesa, kabili uwa cishinka; ukucila ifyo ningaba kuno ne shina lyandi pali cilya cikulwa, mu filembo fya golde nga filya, no kwishiba nali ukutali ukufuma kuli Lesa. Nalishiba cilya.” Ena tekuti omfwe kuli ine nakabili, e ico aliingile mukati.

¹⁰⁶ Lelo cilya eco. Imwe tekuti muputaule Lesa muli fibili atemwa ifipimfya fitatu, ukwitwa “Tata, Mwana, na Mupashi wa Mushilo,” no kupanga baLesa batatu no kupela cena ku muYuda. Ifunde lyakwe line lyaba, “Wikakwata imilungu imbi ku ntanshi Yandi. Ine ndi Yehoba Lesa obe.” Ni finshi ifyo Yesu asosele? Yesu atile, “‘Umfwa, we Israele, ine Yehoba Lesa obe, Lesa umo.” Te batatu; imwe tamwakatale ukupela cilya kuli bena. Iyo. Takwaba kasesema uyo ukatala ukulanda palwa baLesa batatu. Iyo. Tapali nangu pamo. Imwe tamwakatale ukumfwa pali cilya. Iyo, mukwai. Cilya caba abasenshi na batutu eko cafuma. Ee, mukwai.

¹⁰⁷ Moneni. Lelo aba bakasesema bali no kwisa. Te cilya fye ceka . . . Ba—bakasesema, nomba, mu Kusokolola 11. Natubelenga fimo ifya cena. Kabili ndefwaya imwe ukubelenga cena ilyo imwe mulesoma, pa tepu kabili na fimbipo. Bena bali mucine bakasesema abashininkishiwa, ku cishibilo ca bakasesema. Elyo Israele akesaumfwa cilya.

¹⁰⁸ Nomba, kuli imwe, mwe banandi ba Nte shakwa Yehoba. Umfweni nomba ukutila aba, aba makana umwanda umo na makana amakumi yane na makana yane, tabakwatapo icakucita na Nabwinga. Takuliko Ilembo nangu limo ilinono ukusuminisha cilya. Iyo, mukwai. Bena tabali. Bena baYuda. Abasalwa abo abaitwa mukati ka nshita iya myaka yakulekelesha itatu na hafu iya milungu amakumi cinelubali yakwa Daniele. Nomba cilya cili . . .

¹⁰⁹ Ine—ndebwekeshapo ukulenga ici. Te fingi nganshi kuli imwe bonse pano, lelo, moneni, abantu, aya ama tepu yaya ukuli konse, mulemona. Kabili muleluka cilya. Mulengu’mfwa ine ukubelenga ukubwekeshapo. Pali lilye pange.

¹¹⁰ Moneni. Nomba moneni ifyo bena bali no ku, abapofula, bushe mulemona ifyo bena bakwete . . . Yesu, atemwa . . . Lesa ali pofwishe abaYuda, pa kubakanya bena ukukana ishiba Yesu. Kabili nga balishibe, balishibe fye ukutila cilya . . . Ukumona icishibilo ico Ena acitile, nga bena bali muciputulwa cabo icalinga, nga filya bali kunuma kulya mu malango ilyo Lesa abebele palwa kwa kasesema, kabili bena balimwene Yesu alicitile cilya, bena nga balisosele, “Uyu ni Mesaya.” Cena cali ni cinshi?

111 Balya muli ilya nshita, abo abakwete amashina yabo ukulembwa pe Buku ilya Mwana wa mpaanga ilya Mweo, abatumwa Bakwe kabili na bambipo, bali cimwene no kwishiba cena.

112 Cinshi ico abashala muli bena? Mwamona, bena balipofushiwe. Bena tekuti bacimone. Bena tabacimona, na nomba. Kabili bena tabakacimone mpaka ena akafyalwe ngo luko, pa muku umo. Cilya . . .

113 Icebo tekuti cifulwe. Ibukisheni, Icebo tekuti cifulwe. Nshilesakamana ifyakumfwa umfwa ni finga ifyo mukwete, kabili na fyonse ifilecitika, lelo nomba cilya Cebo te kuti cifulwe. Cena cili nokuba filya fine umusango Lesa asosele cena cali. Mwamona? Nomba, ifwe tulemona ukutila ifi fintu filingile ukucitika.

114 Kabili ulya e mulandu wine bena tabaishibe Yesu ilyo Ena mukupwililika aishibishe Umwine ukuba Kasesema.

115 Nangula umunono—umunono umwanakashi umukote umwina Samaria ukwiminina kunse kulya pa cishima. Ena tatale ukuba mu Samaria; Ena alepita fye, atile Ena akwete ukukabila ukupita ilya nshila, kabili Ena aile kulya lubali. Kabili kulya kwali ulyo mwanakashi munono. Kabili ena, mu mibeke yakwe, ena ali mu mibeke iyawamisha ku kupokelela Imbila nsuma ukucila balya bashimapepo bakapepa ne fintu ifya bulya bushiku. Ena ali citile. Mucine. Nomba, mwamona?

116 Lelo, mu cinso ca kukana konse, lelo nomba umo uwa muntu bwabo uwacindama nganshi ali sumine ukutila bena balishibe ena ali ni kasambilisha uwatumwa ukufuma kuli Lesa.

117 Nalelanda kuli umo wa ma doctor abawamisha kulya mu maboma yakukapinda ka kuso, mu ofeshi lyakwe, tekale sana. Kalapashi umusuma nganshi mu Louisville, muntu uwashipa kabili umwine mwine. Kabili natile kuli wene, natile, “Doctor, ndefwaya ukukwipusha ilipusho.”

Atile, “Cisuma.”

118 Natile, “Nalimona icishibilo cobe ica fya miti, inkonto. Naukwata insoka ukupomba ukushinguluka umulongoti. Bushe cilya cimininako nshi?”

Atile, “Nshaishiba.”

119 Kabili natile, “Cena cimininako ici: cena cali fye icilangililo ica kundapwa ukwa Bulesa, uko Mose aimishe insoka ya mukuba mu matololo, mwamona, ico cali fye icakulangililako fye, icilangililo fye cakwa Kristu uwa cine.”

120 Nomba, ilelo, umuti waba fye icilangililo ica kundapwa kwa Bulesa. Kabili nangula abengi muli bena tabacetekela cena, ba doctor abene bene abasuma balicetekela cena. Lelo bamo muli bena tabacetekela cena. Lelo ilamfya line ilyo

bakwata lipela bukamboni ku Maka yakwa Lesa Impalume, nga balefwaya ukucicetekela atemwa iyo. Mwamona? Cilya cishinka. Ilya palya insoka ya mukuba ukulebela pa mulongoti, pe lamfya lya fya miti.

¹²¹ Nomba moneni aba baYuda. Nomba, ifibubi ifya bupofu fyali pa menso ya aba bantu. Bena, bena tekuti bacafwilishe; cena cali palya, kabili Lesa alicibikile palya. Kabili bena bali kulya mpaka inshita iyo babalaile, aba bakasesema abaleisa. Imwe kuti mwatuma ba minshoni, imwe kuti mwacita icili conse ico mulefwaya ukucita; Israele takatale ukupilibulwa mpaka bakasesema bakese monekela, kabili cilya cikaba panuma ya Kusendwa kwa Lukuta lwa Benafyalo.

¹²² Ukucila nga filya inshita ya ng'ombe ilume tekuti ipokelele ubwite bwa nkalamo, pantu Lesa alisosa mu Cebo Cakwe ukutla Umupashi wa ngo'mbe ilume walile. Kabili mu nshita yaba kapuputula, umuntu alile. Mwamona? Imwe fye. . .

¹²³ Cilya e cintu fye ceka imwe. . . bena kuti bapokelela. Cilya cili. . . Kabili, mulya nomba, bena balipofushiwa. Cilya fye cena ecabako kuli cena. Nomba moneni.

¹²⁴ Lelo inshita ileisa ilyo Abenafyalo bakafumishiwapo. Cilya palya icimuti, kabili imishila yali iya ciYuda, kabili cena caliputwilwe; kabili Umwinafyalo alifyantikwemo, "Wa mu mpanga, umuti wa muolife," kabili ulemesha icisabo caciko. Nomba, ilyo ulya Nabwinga wa Benafyalo aputulwako, ulyo muti wakwa Nabwinga nalandilepo, kabili aiasendwa mu Mulola wakwa Lesa; kabili Lesa akasabonaula balya Abenafyalo abashacetekela, kuli luno lubali (nacisungu uwalala), no kubafyantikamo nakabili. Ena alilaile ukucicita.

¹²⁵ Kabili mpaka ilya nshita, imwe mulingile fye ukwishiba ni kwisa. . . Nga imwe mwaishiba uko muleya, cisuma, cili fye bwino. Nga tamwishibe, cinshi, imwe muleipununa mu mfifi.

¹²⁶ Nomba, ilya elyo abaYuda bakapilibulwa, mukati ka ilya inshita. Nomba, kwati nshita ya lukuta, ukupitila mu maka aya bulayo ayasubwa, bena bakapokelela Kristu; lelo, nomba, te lilya ilyo Abenafyalo bacili balimo. Nomba ifwe kuti twamona umusango wa mbila iyo aba bakasesema babili, aba Kusokolola cipandwa ca 11, bakashimikila. Nomba imwe palwalala kuti mwamona filya fine ifyo bena bali nokucita. Pantu, abashalako, atemwa aba makana umwanda umo na makana amakumi yane na makana yane, abaligilwa kabela balepokelela Icikakatikilo icakwa Lesa.

¹²⁷ Lekeni fye tubelenge. Nomba umfwikisheni nganshi nomba. Nomba ndefwaya imwe ukubelenga pamo na ine, nga kuti mwacita pantu nalasotelela kunuma kuli ici pakashita fye akanono. Icipandwa ca 7, nomba, ici cili pakati ka ca Mutanda ne Cिकakatikilo ca Cinelubali.

...apo papite fi fintu—apo papite fi fintu (ifi Fikakatikilo)...

128 Icikakatikilo ica Mutanda caishile kakatulwa, kabili cilya ni nshita ya Bucushi. Cila muntu aleiluka cilya nomba? [Ulukuta lwatila, “Ameni.”—Ka.] Icikakatikilo ica Mutanda calikakatwilwe, kabili Ubucushi bwaishile tendeka, panuma ya ici, icinshi?

...apo papite fi na mwene ba malaika bane na beminina pa fifutu fine fya pe sonde, bekete imyela ine iya pe sonde, ukuti pekuka mwela pa calo, nangu ni pa libemba, nangu ni pa muti onse. (Ba Malaika bane?)

Kabili na mwene malaika umbi alenina ku butulo bwakasuba, ali ne cikakatikilo cakwa Lesa wa mweo: awe abilikishe ishiwi likalamba kuli ba malaika bane, abapelwe ukufyenga bemba, icalo...bemba,

Atile, Mwifyengapo icalo, nangu ni bemba, nangu imiti, tusuke tukakatike abasha...

129 Te Nabwanga. “Abasha.” Te bana. “Abasha.” Israele aba lyonse abasha bakwa Lesa. Ulukuta bena bana, mwamona, kukufyalwa. Israele aba umubomfi Wakwe. Moneni, icifulo conse, cena lyonse eflyo caba. Abraham ali umubomfi Wakwe. Ifwe tatulii ababomfi. Ifwe tuli bana, abana baume na bana banakashi. Ee.

...aba...bakwa Lesa wesu pa mpumi shabo.

130 Nomba moneni.

...Lesa wesu pa mpumi shabo.

Naumfwile ne mpendwa yaba kakatikwe:...

131 Nomba ndefwaya imwe mumfwikishe ukubelenga kwa yena.

...ne mpendwa ya bakakatikwe amakana umwanda umo na makana amakumi yane na makana yane abakakatikwe aba mu mikowa yonse ya bana bakwa Israele.

132 Ena alebalumbula mukupwililika. Nomba, nga kuliko umwina British Israele icitoto uwikele muno, umfwa ifyo ici cilefumya umwela pali cena, mwamona.

Ku mukowa wakwa Yuda abakakatikwe bali amakana ikumi na yabili. (Ukwitwa, umukowa.) Ku mukowa wakwa Rubene amakana ikumi na yabili. Ku mukowa uwakwa Gadi...amakana ikumi na yabili.

133 Moneni uwenu—moneni imikowa yenu nomba.

Kabili ku mukowa wakwa Ashere amakana ikumi na yabili...ku mukowa wakwa Naftali amakana ikumi na yabili...ku mukowa wakwa—wakwa Manase... amakana ikumi na yabili.

Kabili ku mukowa wakwa Simeon...amakana ikumi na yibili. Ku mukowa wakwa—uwakwa Lebi amana ikumi na yabili. Ku mukowa uwakwa Isakari...amakana ikumi na yabili. (Isakari, ndemona mulalumbula filya.)... amakama ikumi na yabili.

...Ku mukowa wakwa Sebulune...amakana ikumi na yabili. Ku mukowa wakwa Yosefe amakana ikumi na yabili. Kuli yonse iya...Ku mukowa wakwa Benjamini abakakatikweko bali amakana ikumi na yabili.

134 Nomba, kwaba imikowa amakumi yabili na ibili, amakana ikumi na yabili ukufuma muli cila mukowa. Ikumi na fibili ukufusha ikumi na fibili...ni cinshi? [Ulukuta lwatila, “Amakana umwanda umo na makana amakumi yane na makana yane.”—Ka.] Amakana umwanda umo na makana amakumi yane na makana yane. Nomba moneni. Balya bali, bonse, aba mikowa yakwa Israele.

135 Nomba lolekesheni, “Panuma ya ifi...” Nomba apa paleisa ibumba limbi. Nomba, Nabwinga naya. Twalishiba cilya. Lelo lolekesheni ili bumba ukwisa.

Ilyo papitile fi nalilolesha, kabili, moneni, kwali bumba likalamba, ilishingapendwa ku muntu nangu umo, aba fuma kuluko lonse,...ne mikowa, ne misango ya bantu na bantu, na bandimi, na beminina ku menso ya cipuna ca bufumu, na ku menso ya Mwana wa mpaanga, na bafwala amalaya ya buta, bali ne misambo iya tuncindu mu minwe yabo;

Kabili balebilikisha ishiwi likalamba, abati, Ipusukilo lyakwa Lesa wesu uwaikala pa cipuna ca bufumu, ne lya Mwana wa mpaanga.

Kabili inko shonse...nabeminina ukushinguluke icipuna, na bakalamba ne fya mweo fine, kabili bawile ubukupeme ku cinso ca cipuna ca bufumu, no kupepa Lesa,

Abati, Amene: Amapalo,...ubukata,... amano,... nokutota,...umucinshi,...amaka,...ukukosa, fibe kuli Lesa wesu umuyayaya umuyayaya. Amene.

Kabili umo uwa mubakalamba...

136 Nomba ena ali kuntanshi ya bakalamba apa. Nge fyo, na tumumona wene, monse ukupita mu Fikakatikilo.

Kabili umo uwa mubakalamba alibaswike, atile kuli ine, Aba ni bani...

137 Nomba, Yohane, ukuba umuYuda, aishibe fye abantu bakwe umwine. Ena alibamwene mu musango uwa mikowa. Bushe co cishinka? Ena aishibe fye no kwita umo uwa mikowa.

138 Lelo nomba, ilyo amona aba, ena ali ngo wapapushiwa. Kabili umukalamba alicishiba, eico atile:

...Nibani aba abafwala amalaya aya buta? kabili bafumine kwi?

139 Kabili Yohane, ukwasuka nomba:

Elyo nasosa kuli wene nati, Mukwai, imwe mwaishiba.

140 Yohane tabeshibe bena, mwamona; imikowa yonse, indimi, ne nko.

...Nao atile kuli ine, Aba e...

...atile kuli ine, Aba e bafuma mubucushi bukalamba, (mu mashiwi yambi, Ubucushi bukalamba), kabili basambile amalaya yabo, ...no kuya butusha mu Mulopa wa Mwana wa mpaanga.

E ico bali ku cinso ca cipuna ca bufumu cakwa Lesa, balemubombela na mwitempele lyakwe akasuba no bushiku: kabili bena...uwa ikala pa cipuna ca bufumu akaba icintelelwe pali bene.

Tabakomfwe insala kabili, tabakomfwe cilaka kabili; akasuba takakaboce—akasuba pali bena, nangu icikabilila conse.

Ico Mwana wa mpaanga uuli pakati ka cipuna ca bufumu akabacema, no kubatungulula baye pa tumfukumfuku twa menshi ya mweo: kabili Lesa akafute ...filamba fyonse ku menso yabo.

141 Nomba tuleisula i...tuleisa ku Cikakatikilo.

Bushe na mumona, bena bali...Intanshi, ifwe tuletampa nomba, Israele.

142 Kabili elyo tulemona ulukuta ulwasangululwa, te Nabwinga; ulukuta ulwasangululwa, ku Bucushi, mwamona, mwamona, ukwisa kuno lubali, impendwa ikalamba iya mitima iine iine iya bufumacumi iyō yaishilefuma mu—mu Bucushi bukalamba. Te Lukuta; Lwena lwaliya, Nabwinga. Lulya palya ulukuta.

143 Nomba tulesanga ukuti, kulya pantanshiko panono, Yesu atile ukuti Icipuna ca bufumu cikabikwa, kabili ifyo i...bena bakeminina mubupungushi, cila umo.

144 Nomba, ifwe tulesanga nomba ukuti aba bantu balikakatikwe ne Cikakatiko ica kwa Lesa uwa mweo (bushe co cishinka?), aba baYuda. Inga Cikakatikilo icakwa Lesa uwa mweo ni cinshi?

145 Nomba, nshilelumbula nangu umo, ukulenga ukumfwisha ububi ubuli bonse. Ndesosa fye, mwamona. Bushe mwalishiba,

ukuti, panuma yakubelenga bakasambilila abengi abo abalemba pali ci, ukusoso kutila ili bumba pano, ilyasambwa mu mulopa, bena mu cine ni Nabwinga?

146 Bushe mwalishiba ukutila bakasambilila abengi na bo balasoso kutila aba makana umwanda umo na makana amakumi yane na makana yane ni Nabwinga? Ifyo caba i...Kuliko icintu cimo cilingile ukusuntinkana apa lubali, icalubana...Umu mwine mukulungama, pantu kuliko icintu cimo icilubene nomba.

147 Moneni, bamunyinefwe ba Adventist batila, ukuti, "Icikakatikilo ica kwa Lesa, caba ukusunga ubushiku bwe sabata." Mwalishiba. Lelo ndefwaya akaputulwa kamo ake Lembo pali cena, ukulangisha ukutila isabata, atemwa ukusunga ubushiku bwe sabata, e Cikakatikilo icakwa Lesa. Mwamona? Caba fye umuntu umo uyo waletete lilye lyano.

148 Lelo nga muli no kubelenga Abena Efese 4:30, itila, "Mwilenga ubulanda Mupashi wa Mushilo wa kwa Lesa, uo mwakakatikilweko mpaka ubushiku bwenu...ubwa kulubuka kwenu," ee, mukwai, iyo umulimo uwakupapatila wacitwa, kabili imwe mwaisa; Kristu aleisa ukulubula Abakwe Bene. Imwe mwalikakatikwa; tacaba mpaka ukupuputulwa ukukakonkapo. Iyo imwe umuku umo mwakakatikwa na Mupashi wa Mushilo, wene mulimo umo uwapwishiwa, ukutila Lesa na mupokelela imwe, kabili takwaba inshila iya kufuminako kuli cena.

149 Mwatila, "Cisuma, nali Ukwete, kabili nalile." Iyo, imwe—imwe tamwa Ukwete.

150 Kabili Lesa atila Wene ulatwalilila ukufika pa Bushiku bwa Kulubulwa. Nomba, uh-huh, imwe mutalikana fye na Wene, kabili mulemona ifyo cena cilepilibula. "Mpaka Ubushiku bwa Kulubulwa kwenu."

151 Moneni, nge fyo kwaliko...Nge fyo bali abasheleko ukulingana no kusala, aba baYuda bali nomba abasheleko ukulingana no kusala. Mu nshiku sha bukapyunga bwakubalilapo bwakwa Eliya ku baYuda, kwaliko abacetekela amakana cinelubali abo abasungilwe no kutalushiwa no kuboko kwa kwa Lesa, nomba kuliko muli iyi nshita yabasheleko, ukwisa ku nshita yabo, ukuba aba makana umwanda umo na makana amakumi yane na makana yane ukulingana no kusala. Ukutila, Imbila pali ilya nshita, ukucetekela Imbila, bakaba amakana umwanda umo na makana amakumi yane na makana yane.

152 Nomba, mwatila, "Owe, nomba miniti fye, munyina, nshishibe pali ici cintu 'ukusala.' Cisuma, nshabelengele cena mulya."

153 Cisuma, nomba lekeni tumone nga cena cintu calungama, atemwa iyo. Lekeni tubwekele kuli Mateo, no kwisa kuno lubali no kusanga nga ifwe tekuti tusange icintu cimo icinono pali ci pa cifulo cimo. Ndecetekela nomba ukuti ndi uwalungama. Nshicilembele pano, lelo caisa fye mu mano yandi. Lekeni tubule, pa mpela, vesi ya 30; apo twaile mailo ubushiku, pakupwishisha kwa Cikakatikilo ca Mutanda, pa vesi ya 30. Nomba lekeni tubelenge cilya no kumona nomba uko twalafika, vesi ya 31. Mwamona? “Bakamona Umwana wa muntu aleisa mu bukata.” Nomba vesi ya 31.

Bakatuma na ba malaika bakwe ne ciunda cikalamba ica ntandala, nabo bakalonganya abasalwa bakwe ku myela ine, ukufuma kulubali lumo lwa mulu ukufika kulubali lubiye lwa uko.

154 Abasalwa “bakesa fuma.” Cena ni cinshi? kabili ni nshita ya Bucusushi. Lesa aketa abasalwa Bakwe, kabili balya baYuda muli ilya nshita, abasalwa. Baibele ilanda pali cena. Paulo alanda pali cena, “Ukulingana nokusalwa.” Kukaba aba makana umwanda umo na makana yane ukulingana no kusalwa, abo abakacetekela Imbila, ukufuma ku bengi ba million balya abakaba kulya.

155 Kwaliko ba million mu Palestine, pa nshiku sha busesemo bwakwa Eliya, kabili amakana cinelubali balipusushiwe ukufuma muli ba milion.

156 Nomba, “ukulingana no kusalwa.” Uko, ba million abaYuda balelongana mu mpanga ya kumwabo. Yena yaba ni nko. Kukaba ba million mulya, lelo kano fye aba makana umwanda umo na makana amakumi yane na makana yane “abasalwa” beka bakafumishiwa. Bena bakomfwa Imbila.

157 Icintu cimo cine caba na ku Lukuta lwa Benafyalo. Ku kaba Nabwinga, kabili Ena alisalwa. “Kabili ena aketwa ukulingana no kusala.” Moneni, ifi fyonse filapashanya Ulukuta, umupwilapo. Abacetekela abasalwa.

158 Bambi tabacetekela. Imwe kuti mwamona fye cena. Imwe kuti mwaeba umuntu Icine, kabili ukuleka cena ukushininkishwa ne Cebo, elyo kabili ukushininkishiwa; atila, “Nshacetekela Cena.” Imwe tekuti fye. . .

159 Mwikatumpinkana na cena nakabili. Yesu asosele ukutila tecakweshwa. Atile, “Caba fye kwati kuposela bamagariti kuli bakapoli.” Mwamona? Atile, “Balekeni fye beka. Bena bakapilibuka no kumunyataula pesamba lyankasa shabo. Bena bakamusenteka imwe. Endeni ukutaluka fye nokubaleka. “Nge mopofu shatungulula impofu. . .”

160 Nalile ku mwaume, te kale sana; aishile kuli ine, ntile. Ena aletalika, monse monse, ukuli konse, ukususha ukundapwa kwa Bulesa. Kabili alishile, kabili atile, “Nshacetekela ukundapwa kobe kwa Bulesa.”

161 Natile, “Ukwandi, ndemona, tekuti kube ukusuma nangu panono, pantu nshakwatapo nangu kumo.” Kabili ena... Natile, “Lelo Lesa aliba uwapwililika.”

Atile, “Takwabako icintu icamusango ifyo.”

162 Natile, “Naucelwa nganshi ukusosa ico, mune. Ee, naucita—iwe naulolela inshita itali nganshi kuli cilya. Iwe nga walitalikishe, imyaka inono iyapitapo kunuma, lelo kuliko inshita imbi nomba. Kuliko ba million abakupela ubunte, mwamona.” Natile, “Iwe uli—iwe naucelwa nganshi nomba, we mwaume, ukusosa cilya.”

163 Atile, atile, “Cisuma, nshacetekela cena; nshilesakamana ifyo ulecita.”

Natile, “Mucine iyo. Iwe tekuti ucicite.” Mwamona?

164 Atile, “Mpofwisha!” Atile, “Nga iwe mucine cine walikwata Mupashi wa Mushilo, nga filya Paulo,” atile, “mpofwisha.”

165 Natile, “Musango nshi ninga cicita ilyo iwe walipofula kale?” Natile, “Ba wisu balikupofwisha ku Cine.” Natile, “Iwe, iwe walipofula kale.”

166 Kabili atile, “Ine tekuti ncicetekele; nshilesakamana ifyo wingacita, ubwingi bwa cishininkisho ubo wingashininkishishako, atemwa icintu icili conse nga filya. Ine nalyo line tekuti ncetekele cena.”

167 Natile, “Mucine. Tacali ku bashacetekela. Cali fye kubacetekela. Cilya eco.” Mwamona?

168 Cena cali ni cinshi? Mwamona, muleshiba lilya line, ukusala takulipo. Mwilatumpinkana fye na cena, nakalya. Yesu acitile icintu cimo cimo, Atile, “Balekeni beka. Nge mpofu shatungulula impofu, bushe bonse tabakawile mu cilindi?”

169 Lelo ilyo Ena aishile kuli cilende umunono, [Munyina Branham alisho munwe wakwe umuku umo—Ka.] Caishile leta umulilo! Cena cali ni cinshi? Cali ni mbuto iyasalwa iya ikele palya, mwamona, lilya ilya mwene Cena ino ine nshita. Ilyo Cena caishile kuli Petro, kwaliko imbuto iyasalwa iyali mulya, mwamona, kabili bena balimwene Cena. “Kabili bonse abo Tata ampela, bali” (kunuma) “ampela Ine, bena bakesa. Bena bakesa kuli Ine.” Owe, mwe! Nalitemwa cilya! Ee, mukwai. Moneni, abacetekela bali cetekela Cena.

170 Abashacetekela tekuti bacetekele cena. Eico, nomba, ngo muntu uuli onse alefwaya ukutalikisha palwa bufyashi bwa nsoka ne fintu, kabili imwe mwaesha ukubalangisha, bena tabakomfwe kuli Cena; talukeniko fye. Balekeniko fye beka. Mwamona? Lesa tatalikisha, nangula abana Bakwe tabacita.

171 Moneni, abakwa Lesa aba makana umwanda umo na makana amakumi yane na makana yane abasalwa abaYuda tabakafukamine ku ciswango, icilonganino cakwe, atemwa ifimpashanya, atemwa icili conse, nangula inko yabo ili mu

cipangano na cena pali ilya nshita. Israele ali mu cipangano, lelo aba aba makana umwanda umo na makana amakumi yane na makana yane aba shakacicite. Balya bantu basalwa.

¹⁷² Icintu cimo cine efyo cili umu mwine mu Lukuta lwa Benafyalo nomba, mwaba ibumba ilyasalwa. Imwe tekuti mubabike mufintu fya ulya musango. Bena tabakacicetekele. Iyo, mukwai. Ilyo lubuuto umuku umo lwasanikila pali bena, cilya cilacipwishishisha lilya line. Bena balayamona i... balacimona ukucitika, elyo ukumona cena ukulangishiwa no kushininkishiwa nga filya. Kabili bena balolekesha apa lubali muli Baibele, ukumona cilya Cebo ukulaya fye. Cisuma, imwe fye—imwe kuti limbi mwaleka fye ukutumfyanya nabo, pantu bena balicetekela cena. Epela fye. Epele fye. Nangula bena tekuti balondolole Cena, lelo bena balishiba bena balikwata Cena. E ico, nge fyo ndesosa, kwalibako ifintu ifingi ifyo tekuti nondolole, lelo ine—nalishiba caba icintu icituntulu ifyo fine. Uh-huh. Cisuma.

¹⁷³ Iyi nshita yali pakati ka ca Mutanda ne Cikakatikilo ca Cinelubali, ilyo Ena aleita abantu, abo abalandilwepo na Yesu muli Mateo icipandwa ca 24 kabili na vesi ya 31, iyo twabelenga fye, mwamona. Intandala pano, inte shibili isha i... Ilyo intandala yalila, intandala iya nte shibili isha nshita sha nkumbu ku baYuda. Ipenga limo ukulila, moneni, intandala imo ukulila. Atile, “Kabili lisheni intandala.” Nomba moneni kuno lubali, 31.

Akatuma na ba malaika bakwe (te umo, mwamona; kuli babili ba bena) ne ciunda cikalamba ca ntandala, . . .

¹⁷⁴ Cena ni cinshi? Ilyo Lesa aba uwaitenyanya ukulanda, kulabako iciunda cantandala. Cilya lyonse li Shiwi Lyakwe. Cena bwite bwa kubulwi, mwamona. Lesa alalanda. Aba ba malaika bakesa ne ciunda ca ntandala.

¹⁷⁵ Moneni, pa Mbila ya kwa malaika wakulekelesha, intandala ilelila. Imbila ya kwa malaika wakubalilapo, intandala yalila; malaika wa cibili, intandala yalililile, ilyo Ena aitumine. Moneni, lelo ilyo Ifikakatikilo fyabilishiwe, bena bonse fye bali mucintu cimo icikalamba, ica Bulesa, ukwita ibumba lya bantu; kwaliko iciunda cantandala, kabili Ifikakatikilo Cinelubali fyalikakatwilwe.

¹⁷⁶ Moneni, “Ukulonganya abasalwa Bakwe abaYuda ukufuma kufiputulwa fine ifya myulu.”

¹⁷⁷ Ena alandile Ifikakatikilo mutanda, nge fyo twamwene, lelo te Cikakatikilo ica Cinelubali. Ena tatala ukusosa icintu nangu cimo apa palwa Cikakatikilo ca Cinelubali, nangu pamo.

¹⁷⁸ Mwamona, ukuya fye pantanshi, mu vesi ya 32, kupilibukila ku milumbe, pa nshita ya kwita abaYuda abasalwa. Nomba lolekesheni apa, mwamona.

179 “Kabili Ena akatuma ba malaika ne ntandala, no kulonganya abasalwa ukufuma ku fifutu fine fya myulu.” Nomba Ena aletendeka . . .

180 Mwamona, Ena talesosa icintu nangu cimo palwa Cikakatikilo ica Cinelubali apa. Mwamona? Ena alandile pa Cikakatikilo ica Mutanda; Icakubalilapo, ica Cibili, ica Citatu, ica Cine, ica Cisano, ne ca Mutanda.

181 Lelo moneni:

*Nomba sambilileni umulumbe ku mukunyu;
Umusambo wa uko ilyo nomba waba uteku, no
kulemba amabula, mwaishibo kuti amainsa yali
mupepi:*

*Ifyo fine na imwe, ilyo mukamona ifi fyonse, ishibeni
ukuti ali mupepi, ali pa mwinshi.*

182 Lilya ilya kulekelesha, lilye lipusho ilya ipwishe Wene, “Kabili ni cinshi icikaba icishibilo cakupwa kwa calo?”

183 “Ilyo mukamona aba baYuda . . . Ilyo mwamona ifi fintu fimbi ukucitika, namwishiba ico cacitike. Nomba, ilyo mwamona aba baYuda . . .” ukulanda kuba Yuda! Nomba moneni. Li bumba nshi Ena alelandako, Abenafyalo? AbaYuda! AbaYuda! Mwamona?

184 Nomba Atile, “Imwe mukapatwa ku nko shonse pa mulandu we Shina Lyandi,” kabili na fimbipo, nga filya.

185 Nomba, “Ilyo,” Atile, “mulemona aba baYuda batendeka ukumena amabula yabo kulya lubali,” ilyo ulya Israele atendeka ukubwelelamo, ukuya mucalo cakwe. Ilyo akafika kulya, (ulukuta luli ulwateyanya ukuya muKusendwa), kwaba fye imyaka itatu na hafu iyashalako mpaka ku mpela ya calo ica kale, kabili cena cikaya mukonaulwa, kabili mulya mukesa Millennuim, kucipyaa—ku calo cipyaa. Atile, “Ukuba fye pa mwinshi!” Nomba, imyaka ikana limo pe sonde yaba fye ubushiku bumo na Lesa. Kabili imyaka itatu na hafu, ni kwisa uko inga fika? Ama secondi ayengi, mu nshita yakwa Lesa. Ulya e mulandu wine Atile, “Ili pa mwinshi.”

*Ndemweba icine cine, ndeti, Nkulo ino tayakapite,
ukupwishiwa, aba bantu, mpaka fyonse ifi fintu
fili . . .*

186 Cinshi, ni cinshi icishakapwishiwe? Bena balyesha ukwipaya umuYuda, ukumufumya pe sonde, inshita yonse. Bena tabakatale ukucicita.

187 Lelo moneni. Inkulo ine iya baYuda iyo yamwene ukubwela, ukubwekela mu Palestine, ilya nkulo ikamona ifi fintu ukucitika. Kabili imyaka fye ibili iyapitapo, ena aliba fye inko umupwilapo, ne ndalama shakwe umwine kabili na fyonse ifyashala. Ulya ali palya.

¹⁸⁸ Nomba ni kwisa uko cibebele, we munandi? Ifikakatikilo ne fintu fyonse ukwisuka, nomba ifwe tuleisa kuli ci pakati apa. Ici cili apa. Mwamona uko twikele? [Ulukuta lwatila, “Ameni.”—Ka.]

¹⁸⁹ Ndesubila muleumfwa Cena. Nshakwata amasambililo. Ninjishiba ico ndelandapo, lelo nalimo tekuti ncilondolole—ukulondolola Cena, ukucilenga ukuba icamano kuli imwe. Lelo ndesubila ukutula Lesa alesenda Ifyebo ifyo ifili fyasankanishiwa kuli imwe, no kufyakanya bwino nganshi, mwamona, no kumulenga imwe ukwishiba ifyo Cena cili. Pantu, cena cili, ifwe tuli pa mwinshi. Ifwe tuli pano panshita. Nomba moneni.

¹⁹⁰ Mwamona, ukuya fye pantanshi nomba, Ena nomba alebwekela kuli aba baYuda, kabili pa i—inshita ya pampela. Ena alesosa ifyo fikesa citika. Ifwe twalishiba nangula cilya nomba...Twalishiba, ifwe bonse tuli abakwiluka, ukutula imikowa yalisalangana. Yena yaba, pa myaka imyanda amakumi yabili na yasano. Bena balisesemenwe ukusalanganishiwa ku myela ine. Bushe twalishiba cilya? Twalishiba cilya.

¹⁹¹ Pantu, ifwe tatulingile ukubwekela kunuma no kubula, ukusenda cilya, pantu ninkwata icintu cimo pano icili icikankala sana ico ndefwaya imwe ukumona, ilyo tamulanaka nganshi, kabili ilyo na ine nshilanakisha.

¹⁹² Moneni. Twalishiba, nangula umukowa onse, cilya caba icitoto ca mukowa, atemwa conse ico imwe mulefwaya ukucita, atemwa uko bafuma, ifi fulo fya mukowa, tafyaba nakabili capamo. Bena balisalangana, ukuli konse.

¹⁹³ AbaYuda, balelongana mu Yerusalemu, tabali...Bena tabaishiba ne mikowa yabo. Bena tabakwata nakabili amalamfya ya mikowa atemwa icintu icili conse. Ifyo baishiba fye, lyena, kutila bena baYuda. Bena balisesemwa ukuba muli uyo musango, isonde lyonse. Nomba, ama buku yabo yalyonaulwa. Bena tabaishiba.

Mwatila, “Mukowa nshi mwafumako?”

“Nshaishiba.”

“Mukowa nshi?”

“Nshaishiba.”

¹⁹⁴ Umo kufuma kuli Benjamini, umo ukufuma kuli *uyu*, kabili umo ukufuma kuli *ulya*. Bena tabaishiba uko bafuma. Ama buku yabo yalyonaulwa, ukupitila mu nkondo, kabili pa myaka yabili ne myanda isano. Icintu fye cimo ico baishiba, bena baYuda. Epelafye. E ico, bena balishiba ukutula bali bwekela mu mpanga ya kumwabo. Bena nomba...Moneni, nangula tabaishiba imikowa yabo, lelo Lesa alishiba.

195 Nalitemwa fye cilya! Namwishiba, Ena atile kwalibako... “No mushishi wenu onse uwa ku mutwe walipendwa.” Hum! Moneni, Ena talufyapo nangu cimo. “Nkamubusha nakabili pa bushiku bwakulekelesha.”

196 Nangula bena balilufya iyabo—iyabo—iyabo ilamfya Iya mukowa, kabili ni isa iyo yaba imo, kabili nga cakutila bena bali *ici* atemwa *cilya*; bena tabaishiba nga cakutila bafuma kuli Benjamini, atemwa bena nga bafuma kuli Rubene, atemwa—atemwa Isakari, atemwa uko bena bafumina. Lelo, nangu cibe fyoye, Lesa alebeta apa.

197 Nomba moneni, mu Kusokolola 7, tulebelenga *ici*. “Amakana ikumi na yabili” kuli cila mukowa, wa basalwa, ukufuma muli yonse yena. Kuliko amakana ikumi na yabili kuli cila mukowa, abo abasalwa, kabili batantikwa fye apa pene mubutantiko. Owe, mwe! Bena ni nibani? Bena bali mubutatinko ubwa mukowa. Nomba, bena tabali ifyo nomba, lelo bakesaba. Bena bali mubutantiko ubwa mukowa. Ni cinshi icikaba mubutantiko ubwa mikowa? Te baYuda abaseka, iyo. Lelo ni abo abasalwa, aba makana umwanda umo na makana amakumi yane na makana yane, bakesa bikwa mubutantiko bwa mikowa. Owe, mwe!

198 Ifyo ninga temwa ukumilangisha! Ifwe tatwaye muli cena. Lelo cilya ni filya fine ifyo Ulukuta lulingile ukuba, uh-huh, mu butantikoko fye.

199 Nomba ndefwaya imwe ukulolesha bwino nganshi no kubelanga pamo na ine, pali miniti. Nomba pano pali icintu cimo ico imwe nalimo tamwatala ukumonapo mu—mubwite bwa mukowa. Nacimweba, pakashita akapitapo, ukubelanga Ukusokolola 7. Belengeni pamo naine, kabili moneni ilye mikowa. Mu Kusokolola 7, Dani na Ephraim tabalipo kabili tabalependelwa pamo nabo. Bushe mwalimona cilya? Yosefe na Lebi balipyanishiwepo mucifulo cabo. Bushe mwalimona cilya? Dani na Ephraim tabali po palya. Iyo, mukwai. Lelo, Yosefe na Lebi balipyanishiwepo mu cifulo ca—ica—cakwa Dani na Ephraim.

200 Cinshi? Bena... Lesa uwibukisha lyonse e bukisha ubulayo ubuli bonse ubwa Cebo Cakwe. Owe, kuti natemwa ukushimikila pali cilya. Mwamona? Lesa talabako icintu nangu cimo, nangula cingamoneka ifyo.

201 Nga filya Ena aebele Mose. Israele ali kulya lubali, “imyaka imyanda ine.” Bena bali no kwisa fuma pali ilya nshita. Ena aebele Abraham, “Kabili aba bufyashi bwakwe bali no kulebelela mu calo iceni pa myaka imyanda ine, elyo Ena ali no kubafumya no kuboko ukwa maka.” Lelo nomba Asosele kuli Mose, “Ninjibukisha ubulayo Bwandi, kabili ninjika kukulenga ubusuma ico nasosele.”

202 Lesa talabako. Ena talabako ifitipu Fyakwe, nangula Ena alalabako amapalo Yakwe. Lelo, ubulayo ubuli bonse ubo Ena apele, Ena ekala pamo na bwena.

203 Uyu umulandu apa bena tabalemonekela, nomba, nga mwalolekesha. Nomba belengeni. Ndefwaya imwe ukubelenga pamo na ine nomba. Kabiye ni kulya mu Malango, amakumi yabili... na vesi ya 29 palya, atemwa icipandwa ca 29, ntile. Kuliko umulandu kuli iyi mikowa ukukana monekela palya. Ifintu fyonse fyalikwata umulandu pali cena. Amalango, tulefwaya ukusenda i—icipandwa ca 29 ica Malango. Nomba, Shikulu atwafwilishe, ukutila ifwe twingeluka nomba. Nomba tulefwaya ukutampa mu Malango, icipandwa ca 29, vesi ya 16. Nomba umfweni. Mose alelanda.

(Pantu imwe mwaishiba ifyo twaikele mu calo ca Egupti; ne fyo twapitile mukati ka nko isho ifwe twapitilemo;

Mwamona ne fya makankamike fya shiko, ne milando ya kupashanya yashiko, ifya ci muti... ilibwe, silfere... golde, ifyali kuli shene:)

204 Cila muntu asendele icintu cimo icinono atemwa icibiye, akampashanya akanono aka kwa Cecilia Washila. Namwishiba, icintu cimo icapala filya, mwamona. “Epali nga nifyo...” Umfweni.

Conjeleleni epali muli imwe mwaba umwaume, ... na pamo umwanakashi, na pamo ulupwa, na pamo umukowa, abo imitima yabo ilealuka lelo kuli YEHOBA Lesa wesu, ku kuya mukubombele imilungu isha munko ishi: epali muli imwe mwaba umushila uletwala ubusungu no bululu;

Kabili caishile fikilishiwa, nomba wene pa kumfwa ifyebo ifya cilapi ici, ukutila ena—ukutila epa kuipalila umwine mu mutima wakwe, no kutila, Ine... kukabako umutende, nelyo naenda mu buma nkonso bwa mutima wandi, ...

205 Mwamona, abantu batila, “Owe, uyo uipala umwine.” Namwishiba, ukupanga akalupanda akanono atemwa icintu cimo, nge fyo bacita nomba, mulemona; icintu cimo cine, mwamona. Kabili imwe mulemona lwena lutambi lwa busenshi, mwamona, a—abasenshi.

... kuipalila umwine mu mutima wakwe, ... kwakwe umwine mu bumumankonso bwa mutima wakwe umwine, e kuleka kulundwe iciteku ne cauma:

206 “Ukunwa fye, cilya tacilepanga ubupusano ubuli bonse; cikulufye uleya ku chalichi, iwe uli fye bwino.”

Elyo YEHOBA taka mubelele uluse, lelo lyena ubukali bwakwa YEHOBA... akalumwa kakwe kakemina ulya

muntu, kabili ifilapi fyonse ifyalembwa muli li buku
 (“Mwi kafumyako cimo Cebo kufuma kuli Cena,
 atemwa ukulundako cimo kuli Cena, mwamona.”)
Fikaba pali wene, kabili YEHOBA akapasa
ilyakwe...akapasa ishina lyakwe mwisamba lya
mulu.

207 Cilya ni lilya ilyo acili pano pe sonde, mwamona,
 “mwisamba lya mulu.”

Kabili YEHOBA aka mupatwila kuli wene ku bubi
uku mufumya mu mikowa yonse yakwa Israele,
umwabele filapi fyonse fya cipingo ica lembwa mwi
buku ili lya malango:

208 E ico kanshi, “Ngo muntu uuli onse akabombela akalubi,
 atemwa ukusunga akalubi pali wene, atemwa ukuipala
 umwine mu bumumankonso bwa mutima bwakwe, no
 kubombela utulubi,” Lesa atile, “umwaume, umwanakashi,
 ulupwa, atemwa umukowa, ishina lyakwe likafumishiwapo
 umupwilapo, ukufuma mukati ka bantu. Nomba, bushe co
 cishinka? [Ulukuta, “Ameni.”—Ka.] Ifyo caba icishinka!

209 Ukupepa utulubi kwacitile icintu cimo cine mu lukuta,
 myaka yapitapo, kabili cilecita ilelo. Kabili ine nalimona
 ...Moneni ifyo munkanyakristu acitile ukupanga ukusela
 ukwamunkanya. Nibanga abaishiba ukutula Kasebanya
 apashanya kabili no kukonkelesha panuma—panuma ya ba
 mushilo bakwa Lesa?

210 Ni cinshi—ulubembu ni cinshi? Cintu icalungama
 ukupondamikwa. Ubufi cinshi? Cena cine ukupelelwa mumbi.
 Ubucende cinshi? Mulimo uwalungama, umulimo
 uwasuminishiwa, ukucitwa mu cilubo. Mwamona?

211 Nomba, mukwasha ukucita ici, “ukupase shina,” bushe
 mwalimona mu nshita ya lukuta, iciswango cimo cine ico
 cibombela ifimpanshanya fya bantu abafwa, kabili na fimbipo,
 ukwasha ukupasa Ishina lyakwa Shikulu Yesu Kristu, no
 kupela ifyakulumbwilako nga Tata, Mwana, na Mupashi wa
 Mushilo. Icintu cimo cine, na cilye cilapi kunuma kuli cena,
 nga filya.

212 Dani na Ephraim bacitile fye filya fine, ukupitila mu
 mfumu bumbimunda mu Israele, kapashanya, Jeroboam.
 Nomba, moneni, mu Shamfumu wa Ntanshi icipandwa ca 12.
 Ninjishiba ifwe tuli...Ici, kuli ine, cena—cena—cena
 ciletantika icakunuma pafyo ifwe twingashintilapo, ifyo ifwe
 tulemona. Ishamfumu wa Ntanshi, ndefwaya ukuya ku
 cipandwa ca 12, vesi ya 25 ukushinta 30.

Nao Jeroboam...Shekemu mu calo ca mpili icakwa
*Ephraim, no kwikala kulya; kabili afumine kulya...
 akulile na Penuele.*

Elyo nomba Yeroboam atile kuli . . . mu—mu mutima wakwe, (mwamona, ukwelenganya mu mutima wakwe), Nomba ubufumu bukabwelela ku nga'nda yakwa Dabidi:

²¹³ Ena atendeke ukumfwa umwenso, mulemona, pantu abantu limbi kuti baya.

Nga aba bantu balanina ku . . . kwi paila amalambo mu nga'nda yakwa Yehoba mu Yerusalemu, elyo imitima ya bantu ikabwekela kuli shikulwibo, kuli Yehoboam imfumu yakwa Yuda, kabili bakanjipaya, no kubwelela . . . kuli Yeroboam—Yeroboam imfumu yakwa Yuda.

Awe imfumu yapandile amano, no kucite fiponti fibili ifya golde, elyo yatile ku bantu, Capwa kuli imwe ukunina ukuya ku Yerusalemu: mone milungu yobe, We Israele, iya kuninike ukukufumya . . . ku calo ca Egupti.

Kabili abikile cimo mu Betele, ne cibiye abikile muli Dani.

Awe ici cintu ici caishileba ica lubembu: pantu abantu baleya ku kutota ku cinso ca cimo, kuli Dani kwine.

²¹⁴ Mwamona, Ephraim ku Betele, na Dani, kabili balibikile ifilubi. Kabili baninine kukushinshimuna ici.

²¹⁵ Kabili pano tuli, ukufika fye mu nshita ya Millennium, mupepi, kabili Lesa acili alebukisha lulya lubembu. Bena tabapendelwamo mulya. Ee! Ubukata! [Munyina Branham atote ndupi shakwe capamo umuku umo—Ka.] Ukuba fye uwashininkisha nge fyo Ena ebukisha ubulayo ubusuma ubuli bonse, Ena alebukisha na onse uwa bipa, nao. Ibukisheni fye, ilyo . . .

²¹⁶ Ulya e mulandu wine ndecetekela, mwe banandi, ine lyonse nalyesha ukwikala na cilya Cebo, te mulandu ifyo Cena cimoneka iceni.

²¹⁷ Mwamona, nomba, bena tekuti batontonkanye palwa kulya lyena. Bena ta batontonkenye palwa cena lilya. Bena batontonkenye, “Cisuma, bena tabakwete ubwafya na cena.” Cisuma.

²¹⁸ Lelo kuno bena bali kuno lubali muli iyi nshita ya Millennuim ileisa, ilyo amashina yabo ne mikowa “yapaswa” ukufuma muli yena, pantu bena babombele utulubi, ico Lesa atipile.

²¹⁹ Bushe Ena tasosele, Ena “apatile” Abenanikola na ulya Yesabele? Talukeni ukufuma kuli cena. Bushe Ena tasosele Ena ali no kwipaya abana banakashi bakwa Yesebele ku kwipaiwa ne “mfwa,” ico caba ukupatulwa ukwa Muyayaya

ukufuma mu Mulola Wakwe? Mwiesha ukusubila muli cena, nakalya. Talukeni ukufuma kuli cena. E ico, Lesa alebukisha. Moneni.

²²⁰ Lelo bushe na mumona palya, yena yali “pashilwe”? Cinshi? Pe samba lya Mulu kulya takwali Ilambo lilya line ilyo lingapela wene Mupashi wa Mushilo, ku kuleka wene amone ifi ifintu. Lelo ena alicicitile, ifyo fine, mu mano yakwe umwine aya kuitemwa.

²²¹ Lelo, Esekiele, mucimonwa cakwe, mu Millennuim, alemona bena nakabili mubutantiko ubwapwililika. Esekiele, nga mulefwaya ukucibelenga cena. Cilembeni fye, kabili kuti mwabelenga cena, ukusunge inshita. Esekiele 48:1 ukushinta 7, nakabili belengeni 23 ukushita 29. Esekiele alimwene imikowa yonse filya fine fye mubutantiko. Cisuma.

²²² Kabili, nacimbi, mu Kusokolola 14, Yohane alibamwene nakabili mubutantiko ubwa mikowa, cilya cishinka, cila mukowa mucifilo cabuko. Cinshi icacitike?

²²³ Muleibukisha, Atile, “Pesamba lya myulu, ukutila ishina lyakwe lyali no kupaswamo ukufuma mu bwikashi wa mukowa.” Ilyo lyonse ali pesamba ya myulu, takwakabeko nakabili. Kabili aba aba makana umwanda umo na makana amakumi yane na makana yane bali apa lubali muciputulwa ca mikowa, nomba. Cisuma. Lelo, mulemona, bena balipofushiwe. Bena bakwete fye amalambo ya ngo'mbe shilume ne mbushi. Mwamona? Nomba moneni, Ena alibapashile, “pesamba lya mulu.”

²²⁴ Lelo Abenafyalo, mu nshiku sha Mupashi wa Mushilo, ukususha Cilya; ishina lyenu lyalifumishiwepo umupwilapo pe Buku lya Mweo, “kabili tekuti kube ukubelelwo luse, muli cino calo, atemwa icalo cileisa.” Cilya cishinka? E ico palya epo twaiminina.

²²⁵ Israele, pe samba lyambushi, impaanga, bena—bena balikwete icifulo. Ilyo lyonse ilyo bali pesonde pano, imikowa yabo yali lufishiwe. Bena tekuti batale babikwemo. Nomba, bonse. . . Ilyo Ena abetile, kulya lubali, aba makumi umwanda umo na makana amakumi yane na makana yane, bena tabalipo. Cilya cishinka. Bena tabapendelwamo mulya. Kabili Yosefe na Lebi babikwa mu cifulo cakwa Dani na Ephraim. Nomba imwe kuti mwalolekesha pali cilya. Palya pene epo cili, pantanshi yenu, mwamona. Kabili ubu apa ubulayo bwakwa Lesa, kunuma kulya, imyanda ne myaka imyanda ilyo takulaba cilya. [Munyina Branham akonkosha pa cintamba imiku ingi—Ka.]

²²⁶ Nomba, cinshi icacitike? Bena balisangulwilwe mukati ka nshita iya Bucushi ubwa bipisha.

²²⁷ Nomba, nga Lesa ali no kusangulula ulya—ulya nacisungu, ulya ali mwanakashi umusuma, lelo afililwe fye ukukwata

amafuta mu nyali yakwe, kabili Ena ali no kumusangulula ukupitila mukucushiwa mulya. Ena abika ilye mikowa mulya mwine fye, pa cintu cimo cine, no kubasangulula muli ilya nshita iya iciputulwa ca Bucushi. Pantu, yena ikaba u—ukusangululwa. Cena bupingushi. Lelo, mulemona, bena, panuma. . . Kabili, lolekesheni kuno, aba baisa aba makana umwanda umo na makana amakumi yane na makana yane, panuma ya kusangululwa kwa kwa Israele. Kabili aba baisa na bena banacisungu abalala, ukwisa, ukusangululwa, kabili na bafwala imingila iyabuta. Mwamona? Ifyo kwaba ukupwililika! Ifyo cilya caba icaemba!

²²⁸ Kwati fye ni Yakobo, munshita ya bwafya, mwamona. Bena. . . Yakobo, mu nshita ya bwafya. Ena alicitile icilubo. Lelo ena alipitile mu nshita ya kusangululwa pantu alilufyenye munyina, Esau. Mwamona? Ena alibepele, ku kusenda ububeli bwakwe. Lelo ena alipitile mukusangululwa lintu ena talakwata ishina lyakwe ukupilibulwa ukufuma kuli Yakobo ukwisa kuli Israele, ico caba cipasho ca butantiko bwakwa Lesa, ukupashaniwa ilelo.

²²⁹ Nomba, twalapilibwila nomba mu vesi ya 8 iya. . . atemwa vesi iya 1, ndepilibula, iya cipandwa ca 8; ica Kusokolola 8:1.

²³⁰ Ninjishiba muli abanaka. Lelo, nomba, esheni fye ukumfwa fye pa ma miniti ayanono nomba. Kabili, Lesa uwa ku Mulu atwafwilishe, epepo lyandi.

²³¹ Ifwe tulingile ukwibukisha ukutila ici Cikakatikilo ica Cinelubali caba e mpela ya nshita, iya fintu fyonse. Cilya cishinka. Ifintu ifyalembwa mwi Buku Iya Cikakatikilo ica Cinelubali, ukukakatikwa, ukwe pange Iya kulubulwa Ilyo mufula we sonde taulalengwa, cilepwisha iciputulwa conse. Cena e mpela; cena e mpela ya calo icilelwisha. Cena e mpela ya kulwisha kwa fya cifyalilwa. Cena e mpela ya fintu fyonse. Mulya, cena e mpela ya Ntandala. Cena e mpela ya Nweno. Cena e mpele ye sonde. Cena i. . . Cena nakabili e mpela ya nshita.

²³² Inshita ninshi yapwa. Baibele efyo yasosa. Mateo, icipandwa ca 7. . . Ndepilubula, Ukusokolola, iya 7, ici. . . icipandwa ca 10 kabili i. . . kabili 1 ukushinta vesi ya 7. Takuli ukukokola. Malaika atile, “Takwakabe ukukokola nakabili,” Ilyo cilya, mu nshiku iya ici cintu icikalamba ukucitika.

²³³ Ifintu fyonse ni nshi fyapwa, muli iyi nshita, impela ya—ya i. . . pa mpela ya ici Cikakatikilo ca Cinelubali. Moneni. Cena ni mpela ya nshita ya lukuta. Cena ni—ni mpela ya Cikakatikilo ca Cinelubali. Cena ni mpela ya Ntandala. Cena ni mpela ya Nweno, kabili cipwisha no kuletamo Millenuim. Cilya Cikakatikilo ica Cinelubali.

²³⁴ Caba fye kwati ukutuma rocket mulwelele. Kabili ilya rocket yapoleka *apa*, kabili ilaya mu mulu elyo kabili

ukupoleka nakabili. Yena ilaleta intanda shisano. Imo iya shilye ntanda ilapoleka no kufumya intanda shisano ukufuma muli yena; kabili elyo imo iya shilye ntanda ukupoleka no kufumya intanda shisano muli yena. Mwamona, ilatwalilila ukuya pantanshi.

²³⁵ Cilya nici, cinshi, Icikakatikilo ica Cinelubali. Cena cilepwisha fye inshita ya calo. Cena cilepwisha fye inshita iya *ici*. Cena cilepwisha fye inshita iya *cilya*. Cena cilepwisha fye nshita iya *ici*. Cena cilepwisha fye nshita. Ifintu fyonse ukupwila fye pali cilye Cikakatikilo ica Cinelubali.

²³⁶ Nomba, musango nshi Ena ali no kucicitilamo? Cilya eco ifwe tatwishibe. Bushe te fyo? Ifwe tatwishibe.

²³⁷ Cena cili fye nakabili inshita iya ifi fyonse fintu, kabili ukuletamo kwa Millennuim.

²³⁸ Moneni, ukukakatula kwa *ici* Cikakatikilo cali icikalamba nganshi, icakutila, Umulu wali tondolo kuli Cena, “tondolo, ngo kufika pakati ka ora umo.” Nomba, bushe Cena cikalamba! Ni cinshi Cena? Kwali tondolo, imyulu. Takwali nangu cimo cintu icaselele, pali hafu wa ora.

²³⁹ Nomba, hafu wa ora limbi teti alepe nganshi nga mulekwata inshita isuma. Lelo, pa nshita ya pakati ka mfwa no Mweo, kuti camoneka kwati ni Millennium. Cena cali icikalamba nganshi!

Yesu tatalile ukulumbula Cena. Takuli nangu umo uwabena.

²⁴⁰ Yohane alifililwe no kulemba palwa Cena.” Iyo, ena bali muleseshe ukulemba *apa*. [Munyina Branham apampansa Baibele yakwe imiku ibili—Ka.] Mwamona, kulya kwali fye i . . . ba fye . . . Ena talembele Cena, lelo *ici* kuba fye tondolo.

²⁴¹ Kabili abakalamba amakumi yabili na bane abo abaiminine ku cinso cakwa Lesa, Kulya, ku kulisha amasese yabo; balilekele ukulisha amasese yabo.

Ba Malaika balilekele ukwimba Kwabo, mu Mulu.

²⁴² Tontonkanyeni! Bakelubi aba mushilo na ba Serafimu, ukutila Esaya amwene Cena mwi tempile, na yalya mutanda . . . atemwa amapindo ayabikwa yatatu. Yatatu . . . Yabili pa cinso cakwe, kabili yabili pankasa shakwe, no kulapupuka. Kabili akasuba no bushiku, Bena baba kucinso cakwa Lesa, ukulaimba, “Wa mushilo, wa mushilo, wa mushilo, ni Shikulu Lesa Impalume!” Kabili nangula ilyo Bena baendeleme, atemwa ukwisa mwi tempile, incenshi sha mwitempele shaliselele, no Wabo umulola Wabo.

²⁴³ Kabili aba ba Serafimu aba mushilo balilekele. Ba Malaika balilekele ukwimba. Uh-huh. Whew! Ukupupuka mu Mulola wakwa Lesa, ukwimba, “Wa mushilo, wa mushilo, wa mushilo,” Bena baishileba tondolo. Takwali ba Malaika

abaleimba. Takwali ifya kutotela. Takwali—takwali umulimo uwa pacipailo. Takwali, nangu cimo. Kwali fye tondolo; tondolo, kwali talele tondolo nganshi ku Mulu, pali hafu wa ora.

244 Kabili lyonse ibumba lya mu Mulu lyali tondolo pali uyu hafu wa ora, ilyo iyi nkama iya Cikakatikilo ca Cinelubali muli ili Buku lya Kulubula lyakakatwilwe. Tontonkanyeni pali cena. Lelo, Cena na cikakatulwa. Umwana wa mpaanga akakatula Cena. Namwishiba cinshi? Bena balipapushiwe kuli Cena, ndecetekela. Bena tabaishile; cilya Cali palya! Bena balekele fye.

245 Cinshi? Ni cinshi Cena? Nomba, tapali nangu umo pali ifwe uwishibe. Lelo, ine—ine nalamweba, mu bwandi—ubusokololo bwandi ubwa Cena.

246 Kabili, nomba, nshili uwa kukumako ukuba uwafulungana. Nga ndifyo, ndi uwakukana ishiba pali cena, mwamona. Ine ndi...Ine nshapelwa ku fyakucita cita ifishawama ne fintu ifya kwelenganya.

247 Nalisosa ifintu fimo, limbi fyaba nge fyeni ku bantu bamo. Lelo ilyo Lesa aisapo, kunuma ya Cena, no kushininkisha Cena no kusosa ukuti Cena Cishinka, lyena cilya Cebo cakwa Lesa. Mwamona? Cena nalimo kuti camoneka iceni, muli ulya musango. Mwamona?

248 Kabili nomba, mucine fye nge fyo njimine pa cintamba muno bushiku, nalikwete ubusokololo ubo kwasokolwele. Bwena buli mu misango itatu. Cilya nalalanda kuli imwe, kubwafwilisho bwakwa Lesa, ubwa kufimbula ukwa Cena. Kabili elyo imwe...Lekeni tuye kuli cilya, intanshi. Ubu apa ubusokololo, ukwambilapo pafyo ndefwaya ukumweba, ifyo Bwena buli. Ico cilecitika, cakutila...Filye Fibulumo Cinelubali ifyo ena aumfwile ukubuluma, kabili ba mukenye ukulemba; cilya e fyo inkama ili, ukwikala kunuma yafilya Cinelubali Ifibulumo ifya konkene ukulaisa. [Munyina Branham akonkonsha pa cintamba imiku ingi—Ka.]

249 Nomba, cinshi? Lekeni tushininkishe cena. Cinshi? Yena ni nkama iyo takwaba nangu umo uwaishibapo pali Yena. Yohane balimuleshe ukulemba palwa Yena, nangula—nangula ukulemba icilangililo ica yena. Cinshi? Uyu e mulandu wine takwali icalectitika—icalectitika mu Mulu: cena limbi kuti calangisha inkama. Bushe mulecimona nomba? [Ulukuta lwatila, “Ameni.”—Ka.]

250 Nga Cena cikalamba nganshi, Cena cilingile ukubikwamo, pantu Cena cilingile ukucitika. Lelo ilyo Ifibulumo Cinelubali...

251 Nomba moneni. Ilyo ba Malaika cinelubali baishile ku kulisha Intandala shabo, kwali fye icibulumo cimo. [Munyina

Branham akonkonsha pa cintamba umuku umo—Ka.] Ilyo Israele alonganikwe, kwaliko intandala. “Ilyo inshita tayakabeko nakabili,” intandala yakulekelesha, icilubulumo cimo.

²⁵² Lelo apa pali Fibulumo ifilekonkana Cinelubali, ukuba fye mu mulongo: cimo, fibili, fitatu, fine, fisano, mutanda, cinelubali, ilye mpendwa iyapwililika. Ifibulumo Cinelubali mu mulongo, fyalibulwime, tacili. . . ukupanga fye—ukuba fye cimo, fibili, fitatu, fine, fisano, mutanda, cinelubali, ukukonkana. [Munyina Branham akonkonsha pa cintamba imiku cinelubali—Ka.] Kanshi, Imyulu tekuti ilembe Cilya. Imyulu tekuti ishibe palwa Cena, takuli nangu cimbi icashala, pantu takuli icintu nangu cimo icakutwalilila. Yena yali ni nshita ya kutusha. Cali icikalamba nganshi, mpaka, Cena calibikilwe ica nkama ukufuma kuli ba Malaika.

²⁵³ Nomba, cinshi? Nga Satana kuti aumfwa palwa Cena, ena kuti aleta ubusanso ubukalamba nganshi. Kuliko icintu cimo ena teshibe. Nomba, ena kuti ailula icintu icili conse ico alefwaya ukucita, no kupashanya ica bupe ica musango uuli onse, (ndesubila mulesambilila), lelo ena tekuti eshibe Ici. Cena tacalembwa nangula ni mu Cebo. Cena ni nkama iyapwililika.

²⁵⁴ Ba Malaika, ifintu fyonse, ukuba tondolo. Nga bena bengakwata ukusela kumo, cena limbi kuti capela icintu cimo, e ico bena baikele fye shilili, ukuleka ukwimba. Ifintu fyonse fyalilekele.

²⁵⁵ Cinelubali, ni mpendwa yakwa Lesa iyapwililika. Cinelubali, [Munyina Branham akonkonsha pa cintamba imiku cinelubali—Ka.] Ukuya fye mu mulongo. Ifibulumo Cinelubali fyabulwime fye capamo, kwati fye fyalelumbula icintu cimo. Moneni, pali ilya nshita, Yohane atendeke ukulemba Cena. Atile, “Wilemba Cena.”

²⁵⁶ Yesu tatalile ukulanda pali Cena. Yohane tekuti alembe Cena. Ba malaika tabaishibepo nangu cimo pwalwa Cena. Ni cinshi Cena? Cena cintu ico, Yesu asosele, “Nangula ba Malaika ba ku Mulu tabaishiba” nangu cimo palwa Cena. Mwamona? Mwamona? Ena taishibe Cena, Umwine. Atile, “Kano fye Lesa” e wingeshiba Cena.

²⁵⁷ Lelo Ena alitwebele, ilyo ifwe “twatendeka ukumona ifi fishibilo ukwisa.” Nomba muleisa kumo. [Ulukuta, “Ameni.”—Ka] Cisuma Moneni, “twatendeka ukumona ifi fishibilo ukulaisa.” Mwamona?

Nga Satana kuti aumfwa palwa Cena. . .

²⁵⁸ Nga mulefwaya icintu cimo ukucitika. . . Nomba mulingile ukusenda icebo candi pali ici. Nga ndepanga ukucita icintu cimo, ninjishiba bwino ukucila ukweba umuntu palwa cena. Tekutula ulya muntu kuti alanda cena, lelo Satana ali no

kumfwa palwa cena. Mwamona? Ena tekuti omfwe cena, mu mutima wandi mulya, ilyo lyonse Lesa esalile cena na Mupashi wa Mushilo, e ico cilya ciba pakati ka ine na Lesa. Mwamona? Ena teshibepo nangu cimo palwa cena mpaka imwe mwalanda palwa cena, lyena alacumfwa. Kabili nalyesha...Nalyeba abantu ndi no kucita icintu ica musango ifi ne fi, kabili moneni Kasebanya ukuputaula umupeto uuli onse enga cita, ukuya kulya, mwamona, ukuncimfya pali cena. Lelo nga na poka ubusokololo ukufuma kuli Lesa, kabili nshilandilepo nangu cimo palwa cena, lyena cintu caibela.

²⁵⁹ Ibukisheni, Satana akesha ukupashanya. Ena akesha ukupashanya icintu icili conse ico Lukuta lukacita. Ena alyesha ukucicita. Tulemona cena, ukupitila muli munkanyakristu.

²⁶⁰ Lelo ici cintu cimo ena tekuti apashanye. Takwakabe ukupashanya kuli ci, mwamona, pantu ena taishiba palwa Cena. Takuli inshila nangu imo kuli ena ukwishiba Cena. Cena Kutinta ukwa Citatu. Ena taishibapo nangu cimo palwa Cena. Mwamona? Ena teluka Cena.

²⁶¹ Lelo kuliko inkama ili mukati ka Cilya! [Munyina Branham akonkonsha pa cintamba umuku umo—Ka.] Ubukata kuli Lesa Wapulamo! Tekuti ntale ukutontonkanya cimo cine, inshiku shonse isha bumi bwandi, ilyo namwene. Nomba, nshishibe cinshi...Ninjishiba ulutampulo ululekonkapo kulya, lelo nshishibe cinshi, ifya kwilula cilya. Cena tapabe ukukokola nganshi. Ni ncilemba pano, ilyo cacitike, nga kuti mwamona pano, “Leka. Wiya pantanshi ukucila ifi pano pene.” Nshili uwakumako ukubo wafulungana. Ndelanda fye Icine.

²⁶² Lelo muleibukisha akasapato akanono, ako lyonse naleesha ukulondolola ifyo kutila umweo waikele mupepi kuli *ici-ne-ci*, kabili kampingu wa mukati, na fyonse filye fintu ifya musango filya? Icili, capangile fye ibumba ilikalamba ilya bakapashanya ukutendeka ukukonka cena. Ifyo basendele ukuboko, no kwikatilila abantu, no kukwata ifya kufuluma? Cila muntu alikwete ukufuluma mu maboko yabo.

²⁶³ Lelo muleibukisha, ilyo Ena ansendele pa mulu palya, kabili atile, “Uku ni kulya Ukutinta kwa Citatu, kabili takuli nangu umo ukeshiba Cena.” Muleibukisha cilya? [Ulukuta lwatila, “Ameni.”—Ka.] Ifimonwa tafyatala ukufilwa. Fyena fyaba ifya pwililika Icine.

²⁶⁴ Nomba moneni. Ibukisheni icimonwa ce bumba? Charlie, ine... Wa cimone ci.

²⁶⁵ Icintu cimo cilecitika, nalimweba, uno mulungu, ukutula imwe... Cena cashingulukafye imwe, lelo ndi uwasunguka nga mulecimona.

266 Ibukisheni ibumba, ilya cimonwa ca ba Malaika, ilyo nafumine kuno ukuya ku Arizona? [Ulukuta lwatila, “Ameni.”] Muleibukisha “*Bushe Ni Nshita Nshi Yena, Mukwai?*” [“Ameni.”—Ka.] Muleibukisha cilya? Moneni, kwali fye ukupoleka kumo ukukalamba ukwa cibulumo, kabili ba Malaika Cinelubali balimoneke. Bushe cilya cishinka? [“Ameni.”] Ukupoleka kumo ukwa cibulumo, ba Malaika Cinelubali balimoneke.

Kabili namwene ilyo Mwana wa mpaanga akakatwile cimo ica mu fikakatikilo, naumfwile, cimo ica mu fya mweo fine, cilesosa ishiwi nge lya ku bulukuta kwa mfula aciti, Isa umone.

267 Moneni, icibulumo cimo, Imbila Cinelubali isho shakakatikwe kabili tekuti shisokololwe mpaka ubushiku bwa kulelelesha, uwa ino nshita. Mwamona ico ndepilibula? [Ulukuta lwatila, “Ameni.”—Ka.]

268 Nomba, bushe na mumona iciputulwa ica kupapusha ica uno mulungu? Cilya e fyo Cena cili. Cilya e fyo Cena caba. Cena tacaba umuntunse, u—umuntu. Cena caba ba Malaika bakwa Shikulu. Moneni.

269 Kuliko inte, shitatu, abekele muno, ukutila umulungu uwa fumako, panonoko ukucila umulungu uwafumako, nali kulya, mkati ka mpili, mupepi na ku Mexico, na bamunyina babili abo bekele muno. Ukufumya cilasa, atemwa utumyunga, ukufumya kwi toloshi lyandi ku kulu; kabili ukupoleka kwalicitike, uko mupepi, camoneke kwati, ukutenkanya impili pe samba. Nomba, cilya cishinka. Nshatala na ebapo ba munyinane, lelo bali mwene ubupusano.

270 Kabili Ena alinjebele, “Nomba ba uwaiteyanya. Kabiye ku kabanga. Ubu apa ubwilulo ubwa cilye cimonwa.” Mwamona? Nomba, ku kuleka imwe mwishibe, Munyina Sothmann taipeye inama ya mpanga iyo akonkele. Ifwe twalyeshe ukumwipailako. Kabili Atile, “Nomba, muno bushiku, ku cishibile ica kuli imwe, ena tacicite. Iwe ulingile ukuisangulula we mwine pali iyi nshita ku butandanshi bwa ba Malaika. Kabili naumfwile ngo wafulunganishiwe ne mwine, muleibukisha.

271 Nali ku masamba. Ba Malaika balefuma ku kabanga. Kabili ilyo Baleisa, nalisendelwe kuli Bena, (muleibukisha cilya?) ukufumina ku kabanga. [Ulukuta lwatila, “Ameni.”—Ka.]

272 Kabili Munyina Fred, muno mu bushiku, ni nte, na Munyina Norman. Ilyo twaleya kulya, nali mupepi no kupapatila ulya muntu ukwikala no kwipaya inama yakwe. Bushe co cishinka, Munyina Southmann? [Munyina Fred Sothmann, “Ameni.”—Ka.] Ee, kulya, naiminina palya pene. Nalipapatile; lelo, nomba, Atile, “Ena tacicite.” Nshatala ukusosapo icintu nangu cimo; nali twalilile.

273 Icintu cimo, ukwikala kulubali lwe tenti, ubushiku ilyo. . . Uleibukisha, Munyina Sothmann. Kabili ine, lilya line ilyo icintu cimo calelandwa, ukutila nalikubikile iwe na Munyina Norman. . . Alikwi Munyina Norman? Kunuma kulya. Ukubalengo kulapa, ukutila bena tabalingile ukulumbula cilya icacitike. Bushe co cishinka? [Ba munyina batila, “Ameni. Cilya cishinka.”—Ka.] Bushe nalipilibwike no kwenda ukutaluka kuli lilye tenti, nga *filya*? Bushe cilya cishinka? [“Cilya cishinka.”]

274 Pantu, ici eflyo cena cali, filya fine eflyo cena cali, ukwishiba ukutila tekuti nsose cena mpaka cena cacitika, ukumona nga bantu kuti bailuka cena.

275 Bushe na mumona? “Ulya umo Malaika,” natile, “mulya, mwali Malaika uwa ibela.” Ena amonekele nganshi kuli ine ukucila bambi abashala muli Bena. Muleibukisha cilya? [Ulukuta, “Ameni.”] Bena bali mwi bumba; batatu kulubali lumbi, kabili umo pa mulu. Kabili umubiye ukukonka fye kuli ine apa, ukupenda ukufuma ku kwa kuso ukwisa ku kwa kulyo, ukuti cali nokuba Malaika uwalenga Cinelubali. Ena alitutumwine icifuba cakwe, apilibwile ifingi ukucila abashala ba Bena.” Muleibukisha? Natile, “Ena akwete icifuba Cakwe kunse, nga *filya*, kabili alepupukila ukulola ku kabanga” (muleibukisha) “nga filya.” Natile, “Ali njimishe; ukunjimya pa mulu.” Muleibukisha cilya? [“Ameni.”]

276 Ici Icili apa, ulya umo ne cikakatikilo ica Cinelubali, icintu ico nasunguka ubumi bwandi bonse. Ameni! Filya fimbi Ifikakatikilo fyapilibwile ifingi kuli ine, mucine, lelo, owe, imwe tamwaishiba ifyo Ici capilibula, umuku umo mu bumi bwandi! [Munyina Branham akonkonsha pa cintamba imiku iingi—Ka.]

277 Nalipepele, nalilile kuli Lesa. Ine—ine—ine. . . Panuma ya kulyo kulongana uwa ku Phoenix. . . Abantu abali bonse, kulya pamo na ine, balishiba. Nalikele mu mpili.

278 Ulucelo lumo, nalimine no kuya pa mulu mu Sabino Canyon, shilye shikalamba, ishakalabana, impili ishasumbuka. Kabili nalile pa mulu mulya. Kabili kulya kwaliba akashila akanono, nga mwaya muli kena, kalaya pa mulu mu Lupili ulwa Lemonn, ico caba ukwenda kwaba mailoshi a makumi yatatu, mupepi nalimo amafutu amakumi yatatu aya menshi makasa ukupelela pa mulu palya. E ico, pa mulu mulipili, cali ulucelo celo ilyo takalatula, ukuya ukupita muli aka kashila akanono, ukula kunkulusha amabwe. Nalyumfwile ukutungululwa ukushokela ulu *lubali*. Kabili nalipilibwike, kabili nalile muli fimo ifikalamba fimabwe ifyatwa, owe, mwe, ama fiti imyanda ukusansama.

279 Kabili nalifukeme panshi pakati ka filye fimabwe. Nalibikile panshi *iyi* Baibele, no kubika panshi ili ibuku. . .

aka akanono akakulembapo. [Munyina Branham alangisha Baibele yakwe nakakulembelapo—Ka.] Natile, “Shikulu Lesa, inga ici cimonwa finshi cilepilibula? Ine—ndi—ndi . . .” Natile, “Shikulu, cena . . . Bushe cilepilibula ukufwa kwandi?”

²⁸⁰ Muleibukisha, nalimwebele, “natontonkenye cena limbi cilepilibula imfwa yandi, pantu icintu cimo calipokele mpaka caishile ntensha fye mutupimfya.” Muleibukisha cena. Ni banga abaishiba cena, abaumfwapo cena? [Ulukuta lwatila, “Ameni.”—Ka.] Cinshi, mucine, mwamona, imwe bonse. Kabili natontonkenye cena kuti capilibula imfwa yandi.

²⁸¹ Kabili elyo mucipinda, natile, “Cali . . . Cinshi—cinshi—cali ni cinshi, Shikulu? Cinshi—cinshi ico cilepilibula? Bushe cilepilibula ndi no kufwa? Nge fyo cili, cili fye bwino, nshaebe ulupwa lwandi. Lekeneni fye nje, mwamona, ngo mulimo wandi wapwa.” Kabili natile . . .

²⁸² Nomba, cena cali ni cinshi?” Lelo Ena atumine inte mukubwekesha, muleibukisha ine ukumweba, ukutila tacali filya. Cali ubuyantanshi ubwa mulimo wandi. Owe, owe, owe! Muleumfwa cena? [Ulukuta, “Ameni.”—Ka.] Mwamona? Kabili ukwikala mu Sabino Canyon . . .

²⁸³ Shifwe uwa mu Mulu alishiba ici. Ukuba fye ica cine nge fyo mulemona cilya ukwisa fikilishiwa, balya ba Malaika ukwisa fye ukwika no kushininkisha Imbila ili yonse ukuba fye cimo cine. Kanshi, namwishiba nga cakutila Cena cileisa ukufuma kuli Lesa, atemwa iyo. Cena calandilwe kabela, kuli imwe, ku cimonwa. Ine nshamwebele mpaka ukulongana kwaishilepwa, pantu nalileshiwe ukucite co.

²⁸⁴ Mu Sabino Canyon, ukwikala palya pa mulu lulyo lucelo, nalimishe amaboko yandi pa mulu. Kabili ukwandi . . . Umwela waulwishe icisote candi icafita ica kale panshi. Ilyo . . . Naliminine kulya, na maboko yandi pa mulu, ukulapepa. Natile, “Shikulu Lesa, cinshi ici cilepilibula? Ine tekuti njiluke cena, Shikulu. Ni cinshi ico ningile ukucita? Nga ni nshita yandi iya kuya ku Mushi, lekeni nje pa mulu apa, palya epo tabakatale ukunsanga. Nshilefwaya nangu umo ukulalila uku no ku, nga ndeya. Ine—ndefwaya fye ulupwa lwandi ukutontokanya ukutila ninja fye mukwenda. Kabili bena tabakansange. Mfiseni ukutali kucifulo cimo. Nga ndi no kuya, cinshi, lekeni nje. Nalimo Yosefe akasanga Baibele yandi ili pano, ubushiku bumo, kabili lekeni wene akaibomfye Yena. Mwamona, nga ndeya, lekeni nje, Shikulu.” Kabili nalimishe amaboko yandi pa mulu. Kabili pa muku fye umo icintu cimo caumine mu minwe yandi.

²⁸⁵ Nshaishiba. Tekuti nsose. Bushe nalisendeme? Nshishibe. Bushe nali sendelwe mu cimonwa? Nshishibe. Bushe cali icimonwa? Tekuti mwebwe. Icintu fye cimo ico ningasosa caba ifyo ine . . . Umusango umo wine kwati fye ni balya ba Malaika bali!

²⁸⁶ Kabili capumine mu minwe yandi. Kabili nalilolekeshe, kabili cali lupanga. Kabili lwalikwete ifyakwikatilako ifya magari, icaemba nganshi; kabili calikwete icakucingilila ukushinguluka lwena, na golde ko. Kabili ululimi lwamoneke kwati cingu cimo icapala nga crom, kwati ni silfere, kano fye cali icabeka nganshi. Kabili lwali ulwatwa nganshi, owe, mwe! Kabili natontonkenye, “Bushe cilya te cingu icaembesha!” Calingile fye mu minwe yandi! Natontonkenye, “Cingu cingu caemba ukupulamo. Lelo,” natile, “yangu, ine lyonse naletina filye fingu, ulupanga.” Natontonkenye, “Ni cinshi ico ndi no kucita na cilya?”

²⁸⁷ Kabili lilya line fye Ishiwi lyatenkenye panshi ukupita mulya, cilya catenseshe amabwe. Lyatile, “Lwena Lupanga lwa Mfumu!” Kabili elyo naishilefuma muli cena.

²⁸⁸ “Ulupanga lwa Mfumu.” Nomba, nga lyena lyatile, “Ulupanga lwa mfumu...” Lelo Lyatile, “Ulupanga ulwa Mfumu.” Kabili kwaba fye imo “Imfumu,” kabili ulya ni Lesa. Kabili Ena akwata Ulupanga lumu, cilya Cebo Cakwe, ico njikalilako. Cilya, e ico ngafwilisheni, Lesa; ukwiminina pano pe tebulo Lyakwe ilya mushilo, ne ci Cebo ca mushilo icili pano! Cena Cebo! Ameni! Owe, ifyo bwaba ubushiku ubo tuleikalamo! Ifyo caba icingu icikalamba! Ukumona inkama ne cafiswa? Ica Citatu...

²⁸⁹ Ukwiminina kulya ilyo ici cafumine pali ine, Cingu cimo caishileisa fye kuli ine no kusosa, “Witina.” Nomba, nshaumfwile ishiwi nangu limo. Kwati fye mukati kandi ukulanda. Ningile fye ukumweba icine, filya fine ifya citike. Cingu cimo ukupuma, no kuososa “witina. Uku e kulya Ukutinta ukwa Citatu.”

²⁹⁰ Ukutinta ukwa Citatu! Muleibukisha Kwena? [Ulukuta, “Ameni.”—Ka.] Atile, “walikwete bakapashanya abengi nganshi pali ici, ico waeshe ukulondolola. Lelo,” atile, “wikesha no kwesha, Ici.” Muleibukisha cena? Ni banga abaleibukisha cilye cimonwa? [“Ameni.”] Cinshi, cena na cipwa conse. Cena nacambulwa, kabili ukuli konse. Cilya cali nalimo imyaka mutanda iyapitapo, imyaka cinelubali iyapitapo. Cali imyaka cinelubali iyapitapo. Atile, “Wikesha ukulondolola Cilya.” Atile, “Uku e Kutinta ukwa Citatu, lelo nkakukumanya mulya.” Cilya cishinka? [“Ameni.”] Atile, “Wikesha...”

²⁹¹ Naliminine naka—akasapato akanono akakanya, ilyo Ena anjebele. Atile, “Nomba kwata Ukutinta kobe ukwa Ntanshi. Kabili ilyo wacita, isabi lili no kubutukila kubulobo.” Atile, “Elyo lolekesha Ukutinta kwa Cibili kobe,” atile, “pantu Cena cikaba fye isabi ilinono.” Atile, “Elyo Ukutinta ukwa Citatu kukalikata.”

²⁹² Kabili bonse balya bakapyunga baishile shinguluka, batile, “Munyina Branham, twalishiba iwe kuti wacita! Aleluya!”

Munyina Branham!” Palya epo ine lyonse nalekakwa, ne bumba ilya bakashimikila. Mwamona? Nalitemwa abantu. Bena balefwaya iwe ukulondolola icili conse, *ici, cilya*.

²⁹³ Kabili natile, “Cisuma, uh, uh, uh,” natile, “Nshaishiba.” Natile, “Nalikwata ukwiluka palwa kuloba. Nomba,” natile, “nomba, icintu cakubalilapo iwe ukacita. . . Uyu e musango wa kucicitilamo. Ulemona isabi lyonse ilishingulwike; ulingile ukusunkanya ubulobo.” Cisuma, cilya ni filya fine ubucenjeshi ubwakuloba. E ico natile, “Ukusunkanya ubulobo. Nomba, mulemona, ilyo nasunkenye ubulobo, inshita yakubalilapo, nomba isabi lyaishile konka kuli bwena.” Lelo lyali ilinono. Kabili lilya lyali fye nge lyo baleloba.

²⁹⁴ E ico lyena ine—natile, “Kanshi iwe uli—iwe uli no kutantika. . .” Kabili naliufumishe, kululamba. Kabili nalikwete isabi, lelo lya moneke kwati ninkanda ku bulobo, lyali fye. . . lyali fye ilinono sana.

²⁹⁵ Kabili lyena naliminine kulya, kabili Icintu cimo catile, “Nalikwebele ukukana cita cilya!”

²⁹⁶ Natendeke ukulila. Intambo yonse yalimpombele ukunshinguluka, nge *fi*. Kabili nalikwete. . . ukwiminina kulya, ukulalila, no mutwe wandi panshi nga *filya*. Natile, “Les!” Owe, ine. . . Njeleleniko! Ine—nalibo muntu uwatumpa. Shikulu, mwiesha. . . Njeleleniko.” Kabili ine—nalikwete iyi ntambo.

²⁹⁷ Kabili kulya, ico nakwete mukuboko kwandi, cali aka kasapo akanono akakanya, akalepa nga *filya*. Kabili nalikwete kalya kantambo, kali fye nalimo akakulu ukucila ukushinguluka umunwe wandi, kwati fye hafu wa inchi, akapalako. Kabili akapunda muli aka akasapato kali fye nalimo icipimo ica i. . . akacesha ukucila i—cimo pe kumi limo na mutanda, nalimo, iya inchi, mu kapunda. Kabili naleesha ukukaka aka kasapato akanono, ne iyi ikulu ikalamba intambo. Huh!

²⁹⁸ Ishiwi lyalishile, lyatile, “Iwe tekuti usambilishe utunya twaba Pentecostal ifintu fyakupapusha.” Atile, “Nomba, baleke beka!”

²⁹⁹ Kabili lilya line fye Ena alinjimishe. Alintwele pa mulu, no kunjikalika apa sumbuka, kulya uko kulongana kwalecitika. Camoneke kwati li tenti atemwa cikulwa ca cathedral, icapalako. Kabili nalilolekeshe, kabili kulya kwali akabokoshi akanono, kwati, aka ncende akanono kulya mumbali. Kabili nali mwene lulyo Lubuuto lwalelanda ku muntu umo, pa mulu wandi, lulyo Lubuuto ulo mumona palya pa cikope. Ulwaishile shinguluka ukufuma kuli ine, nga *filya*, kabili lwaile palya pali lilye tenti. Kabili atile, “Ndi no kukumanya mulya.” Atile, “Uku kuli no kuba Ukutinta kwa Citatu, kabili iwe tawaebe Cena ku uuli onse.”

Kabili mu Sabino Canyon, atile, “Uku ni kulya Ukutinta kwa Citatu.”

³⁰⁰ Kabili kwaba ifintu fitatu ifikalamba ifyendela pamo na Cena. Kabili cimo na cifimbulwa ilelo. . . atemwa mailo; icibiye cafibwilwe mailo; kabili kuliko fye icintu cimo ico tekuti njilule, pantu cena cili mululimi ulushaishibikwa. Lelo njiminine palya pene ukulolekesha ukutonta fye pali Cena. Kabili uku e Kutinta kwa Citatu ukuleisa. [Munyina Branham akonkonsha pa cintamba imiku itatu—Ka.] Kabili Mupashi wa Mushilo uwakwa Lesa. . . Owe, mwe!

Ulya e mulandu wine Umulu onse wali tondolo.

³⁰¹ Nomba, iine—ine cawama ukuti ndekele pano pene, mwamona. Ine fye—ine ndeumfwa fye ukucencentwa, ukukana sosa na cimbi palwa Cena. Mwamona?

³⁰² E ico, ibukisheni fye, Icikakatikilo ica Cinelubali, umulandu Cena tacaiswilwe. [Munyina Branham akonkonsha pa cintamba imiku mutanda—Ka.] Mwamona, umulandu Cena tacasokolwele Cena, takuli nangu umo ulingile ukukwishiba palwa Cena.

³⁰³ Kabili ndefwaya imwe ukwishiba, lintu fye nshilaishiba Cebo icili conse palwa Cilya, cilye cimonwa caishile myaka iyapitapo. Muleibukisha cilya? [Ulukuta lwatila, “Ameni.”—Ka.] Kabili Ici apa, nge fyo ici cimbi cacita, cileya fye ukutonta fye mukati ka Cebo filya fine uko Cena cali. [Munyina Branham akonkonsha pa cintamba imiku ibili.] Kabili Lesa alishiba umutima wandi, nshatala inshita nangu imo ukutontokanya pa cintu ica musango nga Filya, kabili Ici cali apa. Cili mupepi ukucila ifyo tuletontokanya. Uh-huh. Owe, mwe!

³⁰⁴ Cilya cilelangisha Cena ukufuma kuli Lesa, pantu, mwamona, Cena cilelinga fye filya fine mu mabulayo yakwa Lesa, ukufuma ku ya kulekelesha i—Imbila. Mulemona. Moneni nomba, ku Mbila ya ku nshita ya mpela ici Cikakatikilo. Nangu cibe fyo, Ena—Ena nasokolola fyonse Ifikakatikilo mutanda, lelo Ena talesosapo nangu cimo palwa ca Cinelubali. Kabili Icikakatikilo ca nshita ya pa mpela, ilyo Cena catendeka, cikaba fye mucine cine inkama yapwililika, ukulingana na Baibele, ilyo Cilya tacilaishibikwa. Kabili ibukisheni, Ukusokolola 10:1-7, 1 ukushinta 7, icipandwa ca 10:1 ukushinta 7, “Pampela ya Mbila yakwa malaika uwalenga cinelubali, inkama shonse ishakwa Lesa shikeshibikwa.” Ifwe tuli pa nshita ya pa mpela, ukwisula kwa Cikakatikilo ica Cinelubali.

³⁰⁵ Nomba, musango nshi naishibe? Ubushiku bumbi, pa mulungu uwafumako, umulungu naupita lelo, ilyo naleshimikila pali, “Beni aba icefya! Beni abaicefya! Ibukisheni, Lesa abombela mutuntu utunono.” Nshaishibe

mucine ifyo calelandapo. Kabili nomba ndecimona. Cili mu musango uwaicefya nganshi! Imwe kuti mwatontokanya ukutila icintu cimo icapala filya kuti casokololwa ku Vatican atemwa... Lelo Cena caisa fye kwati ni Yohane Kabatisha. Cena cileisa fye kwati ku fyalwa kwa kwa Shikulwifwe, mu mulimba. Ubukata kuli Lesa! E ico ngafwilisheni, ora ili mupepi! Ameni! Ifwe tuli pano. Owe, mwe!

³⁰⁶ Nomba bushe mulecimona cena, Icine ica cimonwa cakwa Lesa, ba Malaika cinelubali ukundeta ukufuma ku masamba.? Bena baleisa ukufuma ku masamba, ukubwekela ku kabanga, ukuleta kuno pali iyi Mbila muno bushiku. [Munyina Branham akonkonsha pa cintamba imiku ibili—Ka.] Owe, mwe!

³⁰⁷ Nomba, Ishiwi ilya kulyo kubuluma kukalamba, kabili umulimo uyo waletelwe kuno, nausokololwa, ukutila Cena... kabili ukushininkisha ukutila Cena cali icakwa Lesa. Tontontonyeni fye nomba. Nshaishibe ifi Fikakatikilo, kabili fyena na fisokololwa uno mulungu. Bushe umuntu uli onse alitontontonyepo pali cilya, pali balya ba Malaika cinelubali ukuba Ici, ukuba Imbila iyo yaleisa, palya balya ba Malaika ukundeta ine kuno pali Cilya? Mwamona?

³⁰⁸ Ibukisheni, Inkombe ya cinelubali yali i... Inkombe cinelubali shali... Ulya Umo uwaishibikwe kuli ine, Malaika uwa cinelubali, Amoneke ukucilapo kuli ine ukucila abashala. Nomba, mwamona, bena baliminine nge *fi*. Nomba, ifwe tulefwaya fye ukumona. Kabili naliminine *kuno*, kabili nalelolekesha balya bambi...

³⁰⁹ Mwamona, umo, ibumba lyakubalilapo, ilya tuni utunono, amasako yonse ukuwila panshi. Mulebukisha twena? Kabili twena twalipupwike ukulola ku kabanga. Kabili ibumba ilya cibili, lyalemoneka bwino, ifyuni ifikalamba, fyamoneke nge nkunda, na mapindo ayasompa. Fyena fyapupukile ukulola ku kabanga. Ukutinta ukwa Kubalilapo, Ukutinta uwa Cibili, elyo abakonkelepo bali ni ba Malaika. Kabili ilyo...

³¹⁰ Naliminine palya pene, kabili uku kupoleka kwalipwile. Kabili nalelolekesha *ulu* lubali, ukulola ku masamba, kabili Bena balishile no kunjimya fye, Mulya. Nshaishibe nangu cimo. Kabili umo uwa Bena, ukwisa, ali ni Umo uyo wamoneke umweni nganshi kuli ine, ali ni Umo kukwandi... Ukuba ukwakukuso, uko naingile mwi bumba. Lelo ukupenda ukufuma ku kwakuso ukuya ku kwakulyo, kuti caba Malaika uwa Cinelubali, mwamona, ukwisa kucilinganya. Nomba, ibukisheni, Inkombe cinelubali.

³¹¹ Bushe mulebukisha pyramid iya Cilibwe ica Buta, ica ciloto cakwa Junior Jackson ico nailwile kuli imwe? ["Ulukuta lwatila, "Ameni."—Ka.] Mwamona? Moneni, nshita ya bushiku ilyo nafumineko kabili ine... Kwaliko ifiloto mutanda ifyaishile, kabili cila cimo ica fyena ukusontela fye ku cintu

cimo cine. Elyo icimonwa catendeke, no kuntuma ku masamba. Kabili, Junior, ena alelelekesha pa kashita... Moneni. Lolekesheni ifyo caba icapwililika!

³¹² Nomba, ine—ine ndesubila kabili ukucetekela ukutula imwe mwe bantu namwiluka ukutula ndeesha ukubika ishi nkumbu pali Yesu Kristu, Uyo uuli Umwine wa fyonse ifya Fyena. Kabili umulandu fye imwe tamwatala ukumfwa ine ukulanda nge fi akale, mu bumi bwenu, lelo ino ora ilepalama. Mwamona? Mwamona? Moneni.

³¹³ Nomba ukucilenga ukuba icashininkisha, kuli imwe, pa kutula cingabikwa mukati. Ndeiteyanya ukumusha nakabili. Nshishibe uko ndeya. Ningile ukushimikila Imbila nsuma ku ncende shimbi. Lelo nomba, ukutula... .

³¹⁴ Imwe limbi kuti mwasosa, “Nalyumfwa onse ulya musango uwa buwelewele.” Nshaishiba cinshi; te kuti mpingule umuntu uli onse.

³¹⁵ Ningile fye ukwasuka kuli Lesa pafyo ine... pa—palwandi. Lelo bushe kwalitala akubako inshita imo ilyo na mwebele icintu icili onse mwi Shina lyakwa Shikulu, ico cishali icalungama, muli yonse iyi myaka? [Ulukuta lwatila, “Iyo.”—Ka.] Tapali nangu umbi uwingalanda ifi, pantu ine lyonse nalicilanda cena umusango Ena acilandilemo.

³¹⁶ Nomba lekeni fye ine mulangishe ukutula ici ni filya fine icishinka, kabili no kucishininkisha.

³¹⁷ Nomba ibukisheni, “Nga kuliko uwa bu mupashi atemwa kasesema, ine Shikulu nkalanda kuli wene mufimonwa, no kulengo kwishibwa kuli wene mufiloto.” Ukwilula ifiloto, bushe efyo. Yosefe, ena kuti ailula ifiloto, kabili ukulanda kabili—kabili ukumona ifimonwa. Bushe co cishinka? [Ulukuta lwatila, “Ameni.”—Ka.]

³¹⁸ Nomba moneni ici. Cilya, nomba, ilyo ici cacitike, Junior aliminine mwibala ilyo lyakwete i—ilyakwete pyramid ikulu muli yena, nga filya. Kabili kwaliko icintu cimo icalembelwe pa fimabwe, kabili ine nalesokolola Cilya ku bantu. Bushe co cishinka, Junior? [Munyina Junior Jackson atila, “Cilya cishinka.”—Ka.] Nalimo umwaka ilyo tacilacitika.

³¹⁹ Kabili lolekesheni icintu icilekonkapo nomba. Nalibulile cimo icapala nge cishimbi no kuputula ko Cena, kabili mukati mwali icilibwe ica Buta ico cishalembelwepo nangu cimo pali Cena. Kabili, pali ilya nshita, nalitendeke ukuya ku masamba. Kabili nalibebele bonse, natile, “Mwiya ku masamba. Ikaleni pano kabili lolekesheni pali Ci mpaka nkabwele.” Naile ku masamba, kukupoleka; nalibwelelemo ku kabanga, na Mupashi wa Mushilo ukwilula ici Cebo icishalembwa. Nomba, nga cilya tacili umupwilapo Lesa Impalume, ndefwaya imwe ukwishiba ifyo cili.

320 Cinshi ico ndeesha ukusosela ici, mwe banandi? Caba ukulangisha imwe ifwe tuli pa mpela ya nshita. Nomba, nga filya fimbi fyaba ifyapwililika filya fine pamo ne Cebo, e ico Ici cili capwililika filya fine fye ne Cebo! Ifwe tuli pano. Ifwe tuli pa mpela, mwe banandi.

321 Bwangu bwangu cikaba “takwakabe ukukokola.” Ba million bakalufya ubumi bwabo. Ba million bakaba, abo nomba abacetekela ukutula balipusushiwa, bakapendelwa ku lukungu ulwa nshita ya atomic. Ifwe tuleikala pali ora wa kulekelesha. Ku nkumbu shakwa Lesa Impalume, ku bwafwilisho Bwakwe ku bantu Bakwe, ukutula bena bengalolekesha ku ntanshi ku kumonekela kwa ili line ukwakwa Kristu! Ukufika lilali, Munyina Branham?” Nalimo imyaka amakumi yabili; nalimo imyaka amakumi yasano; nalimo mu myaka imyanda. Nshishibe. Kabili nalimo mulucelo; nalimo nomba muno bushiku. Nshishibe. Kabili uyo onse usosa ukutula alishiba, bena bali mucilubo. Mwamona? Bena tabaishiba. Lesa, eka, ewaishiba.

322 Nomba moneni. E ico ngafwilisheni, kuli Lesa, ndelanda Icine, ukutula Ifi fyaba fyalingululwa muli bu mupashi kuli ine, ukulingululwa kuli Mupashi wa Mushilo. Kabili, kuli cila cimo ica Fyena, na cilangisha icifulo ca Ciko muli Baibebe.

323 Nomba, ifyo iyi nkama ikalamba iyo ili mukati kaici Cikakatikilo, nshaishiba. Nshaishiba yena. Ine tekuti ncilete. Ine tekuti ninjishiba Yena, filya fine fye Yena—filya fine Yena yasosa, lelo ningishiba ukutula Yena yali ni filye Fibulumo Cinelubali ukulanda ifine fyeka mukupalamana nganshi capamo, ukulalila fye imiku cinelubali iyapusana. Kabili Cena cafungulukile mu cintu cimbi ico namwene. Kanshi, ilyo namwene Cilya, nalilolekeshe ku bwilulo. Caishile pupuka ukuciluka kulya, kabili nalifililwe ukumona Cena. Cilya ni filya fine icishinka. Mwamona? Ora tailati ifike ya kuli Cena.

324 Lelo, Cena cileselela muli cilya cishilwa, mwamona. Cena cileisa mukupalama. E ico, cintu ico imwe mulingile ukucita ukwibukisha ukutula ndelanda kuli imwe mwi Shina lyakwa Shikulu. Beni abaiteyanya, pantu tamwaishiba ni nshita nshi icintu cimo cinga citika.

325 Nomba, ilyo cilya caya pali tepu, eflyo Cena cili, cilya nalimo cikatalusha amakana ikumi ya banandi ukufuma kuli ine. Pantu, bena bali no kwisasosa, ukuti, “Munyina Branham aleesha ukuibika umwine, no kuilenga umwine, u—umubomfi atemwa kasesema, atemwa icintu cimo, ku cinsu cakwa Lesa.” Leken i mwebe, mwe ba munyanane, cilya cilubo.

326 Ine ndemwebwa fye ico na mwene kabili cilya icalandilwe kuli ine. Kabili nomba imwe—imwe citeni conse ico mulefwaya ukucita. Nshishibe uyo uli no ku...ico cili no kucitika. Nshishibe. Ine naishiba fye ukutula filye Fibulumo Cinelubali

fyalikakatika ilye nkama. Myulu yalitondolo. Cila muntu aleiluka? [Ulukuta lwatila, “Ameni.”—Ka.] Yena limbi kuti yaba inshita, yena kuti limbi yaba ora nomba, ukutila uyu muntu umukalamba uo tulesubila ukumoneka limbi kuti amonekela.

³²⁷ Nalimo ubu bukapyunga, ubo naesha ukutwala ku bantu ukubabwekesha ku Cebo, nabutantika umufula; kabili nga naucita, ine ndi no kumusha, ukukana bwela. Takwakabe babili muli ifwe pano pa nshita imo ine. Mwamona? Nga cili fyo, ena akakula; ine nkacepa. Nshishibe.

³²⁸ Lelo nalikwata ishuko, kuli Lesa, ukulolekesha no kumona ifyo Cena cali, mwamona, ukumona ukufimbulwa ku bwingi. Nomba, cilya cena Cine.

³²⁹ Kabili ndi uwashininkisha ukutila imwe mwalimona ifintu ifyo fyalecitika uno mulungu. Ndi uwashininkisha mwalimwene ulyo mulumendo umunono uwakwa Collins ukulala palya, ukulafwa, inshita imbi iya bushiku; ulyo munono, umukashana wa lukemia.

³³⁰ Ubufumu bwakwa Lesa buleisa. Kabili Bwena buleisa nganshi ukufuma ku cishili cituntulu ukwisa ku cituntulu, nge fyo cili. Nomba, cilya tacilingile ukusakamisha abantu. Ukufuma ku kulungamika, ku kusangululwa, ukwisa ku lubatisho lwa Mupashi wa Mushilo, kabili elyo *apa, apa*. Mwamona? Ifwe tulepalamina fye nganshi kuli Lesa, inshita fye yonse.

³³¹ Bushe tamulemona, bakapyunga ba Methodist, ifyo kutila imbila yenu yakusangululwa yali iya cila ilya iyo Luther ashimikile?

³³² Imwe ba Pentecostal, bushe ta mulemona imbila yenu ya kubatishiwa yali cila ilya iyo ba Methodist bashimikile? Namwishiba ico ndepilibula?

³³³ Owe, ifwe twalikwate ifintu ifingi nganshi ificitika! Kabili cilya cishinka. Kabili nga kuliko umuntu uuli onse uyo ushifwaya icilubo, kabili abantu ukusose cintu cimo ico icali mucine caba ubufi kabili cena te Cine, nalipata cilya.

³³⁴ Lelo ine—nalitemwa Icine icituntulu, te mulandu umusango Cena cilecinganya *uyu* umusango atemwa *ulya* musango. Nga Cena Cine, Lesa ali mukulekesha ukulangisha Cena nge Cine. Kabili nga Ena talecita cilya, bumo muli ishi nshiku nombaline, lyena icimonwa candi tacali icalungama. Nomba mulemona uko naibikile ne mwine.

³³⁵ “Ni lilali cikaba? Munyina Branham?” Te kuti mwebe. Nshaishiba.

³³⁶ Lelo, bumo muli ishi nshiku, nga tatwakatale ukukumana nakabili pali ili sonde, ifwe tukesa kumana kulya pa—pa Cipuna ca bupingushi cakwa Kristu. Kabili mukesasanga,

ukuti, muli cilye cipinda, ubusokololo ukwisa ukufuma kuli Lesa, kwati fye bonse ubwashala ifyo bwacita, ukutila Fyena...Cimo ica nkama ica cilye Cikakatikilo, umulandu Cena tacasokolwele, Cena cali Ifibulumo Cinelubali ifyo ifyalandile amashiwi ya Fiko. Kabili cilya Cali palya, umupwilapo. Pantu, takuli nangu cimo icaishiba icintu nangu cimo palwa Cena. Cena tacali ne calembwa. E ico, ifwe tuli pa mpela ya nshita. Ifwe tuli pano. Ndetasha Lesa pa Cebo Cakwe.

³³⁷ Ndetasha Wene pali Yesu Kristu. Pantu, ukwabula ukutuma Wene ku ku—ku konsolwela amampulu yesu, ifwe nga twaliba mu matipa ayakalamba ya lubembu, ukwabula isubilo. Lelo, ku nkumbu Shakwe, Wakwe—Umulopa Wakwe ulasamba ulubembu lonse. Kwati fye litoni lya inki mucipe ca chrox, imwe tekuti muisange ink nakabili. Ilyo imembu shesu shatumbulwa, shilabikwa mu Mulopa wakwa Yesu Kristu; shena tashakatale ukwishibikwa nakabili. Lesa alashilabako shena; shena tashatalile no kucitwa. Kabili ilyo lyonse ilyo lilye Lambo libelele palya mucikonsolwelo kuli ifwe, lyena epela fye. Cilya eco, mwamona. Ifwe—ifwe tatuli aba bembu nakabili. Ifwe tuli Benakristu, ku nkumbu shakwa Lesa. Ibukisheni, muli ifwe fwebene fweka ifwe nalimo kuti twaba fye ababipa nge fyo twatalile ukuba. Lelo, mwamona, inkumbu shakwa Lesa shalimonekela kuli ifwe, kabili cilya e calenga ifwe ifyo tuli ilelo, Abenakristu ba munyina na ba nkashi.

³³⁸ Uno wali umulungu uwapulishamo kuli ine. Ndi uwanaka. Amatontonkanyo yandi na yanaka. Pantu ine—ni ncita...mukwishibisha uko ningacita. Kabili icintu cimo iceni ukulacitika, cila bushiku. Kuti naba wa kupapa; ukwenda mucipinda, kabili ukuba mulya pa ma miniti ayanono, no kumona Icintu cimo ukunshingulusha fye umupwilapo.

³³⁹ Kabili, pano, kuti naya mulya no kubula ifyalembwa. Kuya bula ama buku yakwa Dr. Smith, Uria Smith, kabili, owe, bonse ba—bakalemba ne fintu fyonse, no kubelengamo, ukubelenga mu ma buku yabo. Natile, “Nomba ici *apa* Icikakatikilo ica Mutanda. Ici *apa* Icikakatikilo ica Cine. Nomba ni finshi ifyo uyu muntu asosele? Ena kuti asosa, ‘Cisuma, Cena cali *ici*, *cilya*, atemwa *icibiye*.’” Ine kuti nalolekesha kuno lubali no kusenda umuntu umbi. Atile Cena cali *ifi-ne-fi*. Kabili camoneke kwati ine fye...Cena tacabombele fye bwino. Mwamona?

³⁴⁰ Elyo natontonkenye, “Cisuma, ni cinshi Cena, Shikulu?” Kabili ine kuti naenda uku no ku pansi pakashita. Ine kuti nafukama pansi no kupepa. Ukubwelelamo no kusenda Baibele; ukwikala pa nshi, no kubelenga. Ukwenda uku no ku.

341 Elyo, mu kupumikisha fye, ilyo ndi tondolo, pano Cena cafungulwilwe fye nga filya. Elyo ine kuti nabula icilembelo candi bwangu bwangu, kabili no kutendeka ukulemba Cena nga filya, conse ico namwene ukulacitika. Ukumona Cena, nga filya, mpaka ncilembe Cena.

342 Elyo kuti nasenda, akasuba konse, kabili ukuya mulya no kufwailisha Ici, kabili ukumona nga Cena calisuntikene ukuya fye monse mu Malembo. Elyo, “Shininkisheni ifintu fyonse.” Mwamona? Ninkwata Ici pano.

343 Ndetontonkanya, “Nomba, kwabako abantu abengi abakwete ifimonwa. Kwabako abengi abali mu mabusokololo.” Nga cena cintu capusana ku Cebo, cilekeni cibe; cilya cishinka, cilekeni cena.

344 Nomba, nomba, elyo kuti nasenda Ici ukuya fye panshi nge *fi*, ukuya fye panshi nge *fi*. Ine kuti nalemba utuntu utunono apa. Natontonkenye, “Cisuma, nomba, ibumba lili no kusangalala ukumfwa ici, cilesuntinkana *apa* no kusuntinkana *apa*. Nomba, lekeni tumone, ni cinshi ifyo ici cilesosa *apa*? Ee. Kabili ee, ici cili apa, pano *pene*.” Mwamona?

345 Kabili ukucibwasha Cena ukupita muli Baibele, nokucisuntinkanya cintu pamo, umulungu onse. Cilya Cili apa, pa matepu. Imwe muli abasengelwa kuli fyena. Kabili ni ncicita mukwishibisha kwa mano yandi, ukupitila mwi senge lya Bwinakristu, ku nkumbu shakwa Lesa, ku bantu bonse, kuli Yesu Kristu. Ni ncita mu busuma bonse ubo naishiba ukucitilamo.

346 Imwe mwaba limo ibumba ilyawamisha. Takwaba nangu umu uwali nokwikala bwino nganshi. Imwe bonse mwaleisa muno pa wanu koloko mu kasuba, mpaka faifi koloko, ilyo lyonse baiswile ichalici no kuleta...no kuletamo abantu. Imwe mwali iminina mumpepo; mwalikala mu menshi makasa; mwalicita icintu icili conse; ukwiminina ukushinguluka ifibumba, mpaka amolu yenu yakalipa. Nalimona abaume, ukwikala panshi; ukuleka abanakashi bekale. Kabili abapusana pusana kuti baiminina nga filya, ukwikala mumbali. Natontonkenye, “Shikulu, conse...”

347 Uyu wali umulungu wakupapusha. Icintu conse caba nge ceni, umusango, ilyo abantu baishile, ukubamona ukwiminina na bashinguluka kunse, mu mawindo, mu minshi, kunuma ukushinguluka kunuma, ukuli konse, ukulakutika. Kabili ukuba ngo ulanda, na ba ukutali pa balanda. Ine—nshakwata ubwingi bwa mano filya, ukwishiba ukutila nshaba, ukutila ine nshaba ulanda. Lelo cinshi ico abantu bengekalila no kulakutika filya? Cinshi ico bengacitila? Bena tabesa mukumfwa umuntu nga ine. Lelo bena balesa pantu kwalibako icintu cimo muli cena, ukupalamika abantu kuli Cena. Mwamona? Kwalibako icintu Cimo muli cena, ico cilebaleta.

³⁴⁸ Nge fyo umukashi wandi aiminine pano pa cintamba no kwimba, ilyo natendeke:

Baleisa ukufuma ku Kabanga na ku
Masamba,
Baleisa ukufuma ku mpanga sha kutali,
Ku kulya pamo ne Mfumu, ukwikala ngo
mweni Wakwe;
Ifyo bapalwa aba abatandashi!
Ukulolekesha icinso Cakwe ica bukata
Icabalika no Lubuuto ulwa Bulesa;
Abakumako abapalwa abankumbu Shakwe,
Nge ngala mu cilongwe Cakwe ukubalika.

³⁴⁹ Lekeni imwe lyonse mulekwata cilya mu mano, “Ukuba ingala mu Cilongwe cakwa Yesu Kristu.” Paulo alisosele ku Lukuta, “Imwe muli—imwe muli umwala, ingala mu Cilongwe Cakwe.” Ifwe tulefwaya ukuba ingala mu Cilongwe cakwa Yesu Kristu.

³⁵⁰ Ifwe tatulefwaya, ukutala ukubikamo umuntu muli cena. Imwe labeniko icintu icili conse palwa ine. Ndi fye munyinenwe, umubembu uwapusushiwa ku nkumbu, ushalinga ukuba no mweo. Cilya cishinka nganshi. Nshilesosa cilya ku kuicefya; filya fishinka. Tapali icintu nangu cimo muli ine, nangu cimo icawama, nakalya.

³⁵¹ Lelo ku nkumbu shakwa Lesa alileka ayandi ayabusu, amenso ayashibantukila ukulolekesha ukuciluka umupaka wa nshita ukumona filye fintu kulya, kabili no kubwekela.

³⁵² Ilyo nali umulumendo umunono, nalitemenwe abantu. Ine lyonse nalefwaya umuntu onse ukuntemwa no kulanda kuli ine. Takwali nangu umo uwigacicita, pa mulandu we shina lyalupwa lwandu. Takwali nangu umo uwingalanda kuli ine.

³⁵³ Lelo ilyo naipele ne mwine kuli Lesa, elyo. . . Abantu besu, ifya kunuma, ukuba abena Irish, natontonkenye, “Nalimo. . . Bena bonse bali ni ba Katolika, kabili nalimo cilya kuti caba Eco.” Naile *kulya*, kabili Ena ali ulubali lumbi. Kabili nalile kulukuta lwa Baptist ulwa Ntanshi, kabili Ena ali ulubali lumbi.

Natile, “Shikulu, kulingile kwabako inshila imo iyo ili iyacine.”

Kabili Icintu Cimo catile, “Cena Cebo.”

Nalikatilila cilye Cebo. Lolekesheni pa cimonwa icili conse, ukuli konse.

³⁵⁴ Ubushiku nabikile lilwe libwe palya pa cifutu, kabili ukubika cilya mulya, nalilembele cilya ico Ena anangishe lulyo lucelo mu cimonwa. “Ba uwacincila munshita iyene, na munshita ishiyene; ebaula no kutekanya konse ne sambilisho. Pantu inshita ikesa ilyo tabakomfwe isambilisho ilituntulu;

lelo ukukonka ulunkumbwa lwabo abene bakailonganikila abene, nga bakasambilisha, pa kuba abapepula amatwi; no kwalukila ukufuma ku Cine, ku milumbe.” Kabili nalimona filye fimuti fibili, kabili eflyo naiminineko, ukucita icintu cimo cine. Cilya cishinka. Kabili ifwe tuli apa. Kabili cilya cishinka. Kabili, nomba, imwe tekuti . . .

³⁵⁵ Ibukisheni. Lekenı mukonkomeshe nakabili. Mwiesha ukusosa, “Natotela,” ku uli onse, nakalya. Mwiesha ukusosa, ukutontokanya ukutila, umo kapyunga atemwa icintu cimo, umo umuntu umwinakufwa; kuliko icintu cimo icisuma palwa wene. Pantu, takwabako. Nshilesakamana ifyo ena ali. Takuliko icintu cimo icisuma ku muntu uli onse. Cilya cishinka.

³⁵⁶ Nga kuliko umwina uwingi uwantandala ukwikala apa, kabili imo iya yena yaishile lila ukulisha ulwimbo lumo, cena muntu . . . Shilye ntandala shili umupwilapo tondolo. Cena muntu uyo wingalisha intandala, uyo waishiba ifyo ena ali no kucita, ulya usenda intandala. Intandala taikwete icintu ica kucitapo na cena. Iciunda cisa ukufuma ku mano kunuma ya yena. Cilya cishinka. E ico, intandala shonse shaba cimo cine.

³⁵⁷ Abantu bonse baba cimo cine. Abenakristu bonse baba cimo cine. Takwaba abantu abakalamba pakati kesu. Ifwe bonse tatuli abantu abakalamba, tatuli abanakashi abakalamba. Ifwe bonse tuli ba munyina na bankashi, bonse cimo cine, mu mushilwa umo wine. Ifwe tatuli “abakalamba.” Umo tapanga umu nankwe ukuba umukalamba ukucila umubiye, takuli nangu cimo nakalya, ukucita. Iyo, mukwai. Lelo ifwe bonse tuli fye abantunse.

³⁵⁸ Mwiesha ukwilula ifintu. Mwiesha ukucita icintu icili conse ukucila ukwikala fye ubumi ubwapalamisha, ukupela amalumbo no mu cinshi kuli Yesu Kristu. Umuntu onse aleumfwa cilya nomba? [Ulukuta lwatila, “Ameni.”—Ka.] Ameni. Mwali Mutemwa ne mitima yenu yonse. Mulacicita? [“Ameni.”]

Nali Mutemwa, (kabili nkacita!), Nali
Mutemwa
Pantu ali Ntemenwe
No kushite pusukilo lyandi
Pa Kalbale.

³⁵⁹ Lesa alumbanishiwe! Bushe uuli onse nailuka umupwilapo? [Ulukuta lwatila, “Ameni.”—Ka.] Bushe uuli onse nacetekela? [“Ameni.”] Ibukisheni ilyo intanshi natendeke, “Nani uyo wacetekela ilyashi lyesu? Ni kuli ani ukuboko kwa kwa Shikulu kwasokolwelwa?” Bushe Ena na kusokolola kuli imwe, uluse Lwakwe, ubusuma Bwakwe? [“Ameni.”] Ameni. Ibukisheni fye, mule Mutemwa fye no mutima wenu onse.

³⁶⁰ Ndebwelelamo fye ku nga'nda nomba. Nkesa bwela nakabili, Shikulu ngasuminisha, u kutendeka kwa June.

³⁶¹ Nalimo, nga Shikulu acibika pa mutima wandi, nalimo inshita imo ukubalilapo kwa lusuba ululi, nga mu June atemwa pa cifulo cimo, nalimo ukutendeka kwa kupwa kwa mwaka, nga Shikulu akokola, kuti natemwa ukwisa bwela no kwisakwata na shimbi inshiku sha bushiku cinelubali, pa Ntandala Cinelubali ishakulekelesha. Bushe kuti mwatemwa cilya? Bushe kuti mwacitemwa cena? [Ulukuta lwatila, "Ameni."—Ka.] Bushe muli no kumpepelako, ukutila Lesa ali no kungafwilisha? ["Ameni."] Cisuma.

³⁶² Mpaka nka mukumanye nakabili, ibukisheni ulu lwimbo ulusuma ulwa kale:

Nali Mutemwa, nali Mutemwa
Pantu Ali balilepo ukuntemwa
No kushite pusukilo lyandi
Pa Kalbale.

³⁶³ Nomba ndefwaya imwe ukukontamika imitwe yenu. Ndefwaya ukumipepelako. Lintu pastor talasalanganya, ndefwaya uku mupepelako.

³⁶⁴ Shifwe uwa mu Mulu, lekeni abantu, Shikulu, beluke. Icili, ndi uwashininkisha ukutila kuliko bamo abo abashicitile. Lelo, Tata, nalimo bena—bena balishiba amapange. Kabili lekeni bena beluke, Tata, ukutila—ukutila cena ni nkumbu Shenu kuli bena ukutila ifi fintu na fisokololwa. Kabili ndefwaya ukutotela Imwe, Shikulu, pa kwishiba ukwa kwishiba ifi fintu ukutila Imwe na mufisokolwela kuli ifwe.

³⁶⁵ Kabili ndepepela cila umo uyo uli muno, uuli onse uyo uwasangilweko mukulongana. Nga kuliko bamo abo abashacetekela, lekeni, Shikulu, bese babe abacetekela.

³⁶⁶ Ndepepela bonse abakomfwa Imbila pa tepu. Kabili nga Yena ikafika, Yena ili no kucita, ukwabula ukutwishika, mu mayanda na mu ncende sha bengi abashacetekela abo abakapusana; lelo, Tata, ndepepela cila umo, ukutila ilyo tabalasosa ishiwi nangu limo ilya miponto, ukutila bena nalimo intanshi kuti baikala panshi ukufwaya Amalembo ku filandilwe, elyo kabili ukusosa kuli Imwe ukutila bena mucine bali aba bufumacumi kabili balefwaya ukwishiba nga cakutila ici Cine, atemwa iyo. Kabili ndebapepela, Tata.

³⁶⁷ Kabili ndepepela abo abaiminine mu mbali ya ifi fibumba, abo abaiminine kunse, abo abaikete muli ba motoka, ku bana abanono, kabili na kuli bonse abo abali mukati. Kabili bonse fye bena, Shikulu, ndebapepela.

³⁶⁸ Kabili ndepepa ukutila amapepo yandi yali no kwasukwa, ukutila Imwe muli no kubapala. Intanshi, Shikulu, peni cila umo Umweo wa Muyayaya. Ndepepa ukutila takwakabe nangu umo muli bena ukaluba, nangu umo.

³⁶⁹ Kabili nomba, Tata, tatwaishiba ilyo ici cintu icikalamba cikaba. Lelo ilyo tulemona ifi fishibilo ukumonekela, kabili ifya Malembo ukulacitika, filabilimya imitima yesu ukucilapo. Kabili ndepepa, Tata Lesa, ukutila Imwe muli no kutwafwilisha.

³⁷⁰ Ndepepa ukutila Imwe muli no kwafwilisha pastor wesu umutemwikwa, Munyina Neville. Mulengeni, Shikulu, uwaisulamo inkumbu kabili uwaisulamo amaka, kabili no kwiluka, ukutila ena engasenda ici Cakulya icasungwa no kulisha impanga isha kwa Lesa.

³⁷¹ Shikulu, ndepepa ukutila Imwe muli nokutalusha amalwele ukufuma kuli ifwe. Lekeneni cise cifikilishiwe, ukutila ilyo abantu baisalwala, ukutila bena bakebukisha ulipo kabili Umulopa uwalinga fye uwa kwa Shikulu Yesu uuli pa cipailo, kukucite cikonsolwelo. Kabili ndepepa ukutila bena bali no kundapwa ilyo line.


³⁷² Kabili ndepepa ukutila Imwe muli nokutalusha amaka yakwa Satana ukufuma kuli bena, ukukana banenusha, atemwa ukweshwa ukubalenga bena ukupanga ifya busenshi. Atemwa, ukutalusha fye amaka yonse aya mulwani, Shikulu. Tusanguleni ku Cebo Cenu. Peleni ici, Shikulu.

³⁷³ Elyo, Shikulu, ndepepa ukutila Imwe mwalangafwilisha. Ine—Ine ndetendeka ukulafumapo, Shikulu. Ninjishiba inshiku shandi tekuti shibe ishingi nganshi. Kabili ndepepa ukutila Imwe muli no kungafwilisha, ukuleka ine ukuba uwa cine, Shikulu, no kuba uwa cishinka no bufumacumi, ukutila ine ningaba uwalinga ukusenda Imbila ukuya fye ukutali uko kwasontelwa ine ukuitwala. Kabili ilyo ikesa inshita iyo ningile ukulambalala, kabili naisaisa ku mu Mana, kabili amabimbi yatendeka ukulaisamo, Mwe Lesa, lekeni ine nkabe uwakupela ulu Lupanga ulwa kale ku muntu umbi uyo ukaba uwacishinka na Lwena, Shikulu, kabili akasenda Icine. Peleni ici, Shikulu. Kabili, mpaka lilya, ngafwilisheni ukuba uwa maka no bumi busuma, kabili uwashipa.

³⁷⁴ Afwilisheni ulukuta lwandu. Tupaleni capamo, Shikulu. Ifwe tuli Benu. Ifwe tuleumfwa nomba ukutila Umupashi Wenu uli pakati kesu. Ifwe tulecetekela ukutila Imwe muli no kwasuka amapepo yesu. Pantu, tuleipela fwebene kuli Imwe, ne Cebo Cenu, ku mulimo ku nshiku shesu ishashala pali lino isonde, mwi Shina Iya Mwana wakwa Lesa, Yesu Kristu, Kapususha wesu uwatemwikwa, ku Bukata Bwakwe. Amen.

Ine . . . (Lesa amupale!) . . . Nali Mutemwa, (no mutima wandi onse),
Pantu ali Ntemenwe.

Lesa akupale, Munyina Neville.

³⁷⁵ [Ulukuta lwalililila ukulaimba *Nali Mutemwa*. Munyina Orman Neville alesalanganya mwi pepo—Ka.] 

ICIKAKATIKILO ICA CINELUBALI CILETWALILILA

³⁷⁶ [Munyina Branham taishile pela muntendekelo ifintu ifilekonkapo ifili mu ma paragrah 261-374, lelo, mucifulo, alitwalilile pali Cimo, March 25, 1963, ba paragraph 377-414, nge mpela ya suminishiwa iya Cikakatikilo *Ica Cinelubali* tepu yali no kupelwa pali ilyan shita—Ka.]

³⁷⁷ Cili no kuba icintu icisuma ukutila ena teshibepo icintu nangu cimo palwa Cena. Pantu, nga alicitile, lyena ena kuti apashanya Cilya. Cilya ebucenjeshi bwakwe mukucite fintu.

³⁷⁸ E ico, kanshi, Lesa alicilenga Cena ukufiswa nganshi kwi sonde lyonse, nangula ku Mulu, icakutila takuli inshila nangu imo iya kwilukilamo Cena, kano fye Lesa ilyo alesokolola Cena Umwine.

³⁷⁹ Nomba ndefwaya imwe ukumona, muno bushiku, ukutila mu Cikaktikilo ica Mutanda, kwabako a—amapange yatatu aya Cikakatikilo ica Mutanda.

Kwaliko amapange yatatu aya baninine pali kabalwe.

³⁸⁰ Kuliko amapange yatatu muli fyonse ifi fintu. Cilya ciletubwekesha kuli fitatu. Kabili cinelubali, nakabili, mwamona, Ifikakatikilo Cinelubali, Inweno Cinelubali, kabili na fimbipo. Nomba, muli fitatu na cinelubali, ni mpendwa yakwa Lesa mu nsamushi Shakwe isha kusokolola Icebo Cakwe.

³⁸¹ Nomba imwe moneni, kwati ni aba—aba—abaninine, nomba, kwaliko bakabalwe batatu abaile. Umo muli bena ali uwabuta, umo ali uwakashika, umo ali uwafita. Kabili elyo, muli kabalwe uwa cine, cinshi, bonse muli bena bali abasankanishiwa. Mwamona, amapange yatatu.

³⁸² Nomba, Lesa alicita icintu cimo cine. Lesa alicitile icintu cimo cine ilyo Atumine inkalamo Yakwe, ico cali Cebo Cakwe, ku kulwisha munkanyakristu.

³⁸³ Elyo tulesanga ukutila Ena atumine ingo'mbe ilume muli ilya nshita iya—iya nshita ya bucushi, inama iye lambo. Kabili muli iyi nshita ya bucushi, filya fye fyeka ifyo abantu bengha cita, cali ukubomba, abasha, ukuipela abene kwilambo.

³⁸⁴ Elyo tulsanga ukutila, mu nshita yakonkelepo, iyo yali nshita yabakalungamika, Lesa atumine amano ya muntu, umutwe wapala ngo muntu pa ca Mweo, ico cali amaka ayo yatuminwe muli bakalungamika.

³⁸⁵ Nomba bushe na mumona? Uuli onse. . . Te cakusunguka ukutila abantu aba muli ishi nshiku bacili baleikala mu fya citike kale, nga filya cali ukufuma mu nshita ya bakalungamika, pantu bena balicimwene fye mu—mu nshila ya bukapepa ya kulolekesha pali cena. Bena balicimwene mu

musango uo ama seminary yasambilishe cena. Ilya yali ni nshila yakwa Lesa pa nshita imo, lelo ifwe twalikala ukucila cilya.

³⁸⁶ Nomba ifwe tuli mu nshita yakwa kapumpe, ubusokololo kukusokololwa, icintu conse. Nomba pashanyeni ici no kusokolola icipandwa ca 10, vesi 1 ukushinta 7. Kabili tuli no kumona muno muli uku Kusokolola, ukusokolola apa pa, 10:1 ukushita 7, ukutila, “Munshiku sha kubilisha kwa Mbila ya Malaika uwalenga cinelubali, cali nokupwisha inkama shonse ishakwa Lesa.”

³⁸⁷ Nomba tulesanga ukuti, na cimbi, muli ci, ukutila Icikakatikilo ica Mutanda, nomba pa kuba icaisulwa, cali na mapange yatatu. Nomba, aya apa amapange.

³⁸⁸ Icintu ca kubalilapo, cali, ukutila nacisungu uwalala alingile ukupita mu nshita ya Bucushi kukusangululwa. Ena ali nokusangululwa pa membu shakwe ishakupana cetekela no kukana Imbila. Ici, ena alicicitile mu nshita ya Bucushi. Tulemona bena balepwila umu lubali mu Kusokolola 7, pakati ka cipandwa ca 6 na 7 apa, ukutila ena alisangulwilwe, kabili alipelwe imingila. Nomba, ena te Nabwinga. Lelo lwena lukuta, abantu abasanguluka abo—abo—abo abashakwete ishuko, nalimo, ukupokelela Imbila, atemwa mu musango umo abo abali abapofushiwa kuli aba bakasesema aba bufi. Kabili bena—bena tabakwete ishuko, kabili nomba bena bali aba bufumacumi nganshi mu mutima. Kabili Lesa alishiba imitima yabo. Kabili pano bena balesangululwa, mukati ka iyi nshita.

³⁸⁹ Imwe moneni cena, naimbi nshita ya kusangululwa, ilya ni kuli Israele, ilyo ena alelonganishiwa. Cilya e cintu ica cibili. Lesa alesangulula Israele mu nshita ya Bucushi. Ukufuma kuli ba million abo abakalongana kulya, kukaba abasalwa aba makana umwanda umo na makana amakumi yane na makana yane, kabili bena bakasangululwa, nabo. Lesa alesangula Israele.

³⁹⁰ Moneni, kulya isonde lyonse likesasangululwa. Kukaba icintu ica musango ifi ukutila umweshi, intanda, kabili ifya cifyalilwa fyonse, fikesasangululwa. Mulemona ifyo cena cili? Isonde likalawamya iline, pa kuisangulula, ukuiteyanye pali Millennuim. Millennuim ilesa. Kabili, mwamona, ifintu fyonse ifyo fili ifyakowela muli yena fikasangululwa mu nshita ya Cikakatikilo ica Mutanda.

³⁹¹ Nomba, nomba, bushe mulemona? Pa kwisula kwa ici Cikakatikilo ica Cinelubali, na cena cili mu nkama iya fintu fitatu. Icicimo, ninkwata...nalalanda kabili nalilandapo, ukutila cena ni nkama iya Fibulumo Cinelubali. Ifibulumo Cinelubali ku Mulu fikafungulula iyi nkama. Cikesaba fye pa Kwisa kwakwa Kristu, pantu Kristu atile takuli nangu umo uwaishibe ilyo Ena akabwela.

³⁹² Bushe mwalimona, ilyo abaYuda baipwishe Wene cilya? Namwishiba...Ilyo twapashanye Amalemba apa pamo na Mateo 24, ne Fikakatikilo Mutanda, Icikakatikilo ica Cinelubali calishele. Pantu, mulemona, Kristu atile, “Kano fye Lesa Umwine alishiba; takuli nangu ni ba Malaika.” E mulandu wine, Cena tacalembwa no kulembwa. Mulemona, bena balitondolo; takwali nangu cimo icacitike lilya. Ba Malaika tabaishiba Cena. Tapali nangu umu uwaishiba ilyo Ena aleisa.

³⁹³ Lelo kukabako i—kukabako a—Amashiwi Cinelubali, aya ifi Fibulumo, ayo ayakasokolola ubusokololo ubukalamba pali ilya nshita. E ico, ndecetekela, kuli ifwe abo...nga ifwe tatwaishiba Cena, kabili nga ifwe...Cena tacakeshibikwe mpaka ilya nshita. Lelo cikesa sokololwa muli bulya bushiku, muli ora uo cilingile kusokolwelwamo. E ico, icintu kuli ifwe ukucitwa caba fye ukuba nakatina ku cinsu cakwa Lesa, nokubombela Wene, no kucita fyonse ifyo twaishiba ukucita, nokwikala abasuma, ubumi bwa Bwinakristu. Pano, nomba, tulesango kutila Icikakatikilo ica Mutanda nacisulwa kuli ifwe; ifwe tulemona Cena. Kabili natwishiba ukutila ici Cikakatikilo ica Cinelubali tekuti cikakatulwe ku cintubwingi mpaka ilya ora yafika.

³⁹⁴ Nomba, kuli no kubako umulandu umu uo Lesa alekele aya Mashwi Cinelubali ukubuluma. Pantu, Cena cilingile ukwisa, mwamona. Pantu i...Tulesanga ukutila Kristu, Umwana wa mpaanga, abulile i—Ibuku mu minwe Yakwe, kabili Ena aiswile cilye Cikakatikilo ica Cinelubali. Lelo, mulemona, cena ni nkama ya fiswa. Tapali nangu umu uwaishiba pali Cena. Lelo, Cena—Cena, monse fye umu pamo ne fyo Ena asosele, “Takuli nangu umu uwaishiba Ukwisa Kwakwe.” Bena na cimbi kuti baishiba palwa iyi nkama iya Cibulumo ica Cinelubali. E ico, mulemona, cilesuntinkana capamo.

³⁹⁵ Mubwingi filya, ifwe natukwata ukwiluka pali Cena, ilelo, pantu ifyashala ifya Cena fyonse nafifimbulwa; lelo ici tacifimbilwe. Lelo ukwikala mucipinda candi, kabili nalyumfwile ici...atemwa, te kumfwa cena, ntile, lelo ukumona Cena ukufimbulwa kuli ifi Fibulumo Cinelubali. Nomba, palya e butali fye epo twingapelela, palya pene.

³⁹⁶ Kabili nomba ndetetekela ukutila onse kabili cila umu uwa muli imwe muli no kubombela Lesa no kucita cilya icili icalungama. Kabili mule Mutemwa, ubumi bwenu bonse, no kubombela Wene. Kabili Lesa ali nokusakamana ifya shala.

³⁹⁷ Nomba, ifwe natukwata, mukupwisha pano nomba, ku nkumbu shakwa Lesa, inkama shonse isha Fikakatikilo mutanda ifyo fyali fyakakatikwa, kabili tuleiluka kabili no kwishiba pano ukutila Icikakatikilo ca Cinelubali tacilingile ukwishibikwa ku cintubwingi.

³⁹⁸ Nomba, Ukwisa Kwakwe, pali ora yakwisa Kwakwe, ilyo ukonaulwa kwe sonde, namwishiba. Atile palya, “Ni cinshi icikaba icishibilo cakupwa kwa calo?” Muli Mateo 24, kulya uko baipwishe Wene lilye lipusho. Alile kuli cilya. Alibebele palwa kwa Israele pa kulonganiwa nge nko, mu vesi ya 31, iya Mateo 24:31. Lelo ilyo Ena atendeke pa milumbe, mwamona. Elyo mulemona i... “Sambilileni umulumbe wa mukunyu. Ilyo mwamona alelemba amabula yabuko, cinshi, na mwishiba imfula ili mupepi. Kabili lyena ilyo mulemona ifi fileisa mukufikilishiwa, lyena ishizeni inshita naipalama.” Mwamona, Israele ukulongana mu mpanga yabo abene. Lelo, mulemona, Ena alicilukile ubusokololo ubwa ici Cikakatikilo ica Cinelubali.

³⁹⁹ Kabili pano, ilyo Icikakatikilo ica Cinelubali, ilyo Ena aiswile Cena, Ena nakabili alishile Cena nakabili, mwamona. E ico ifwe tulemona ukutula Cena caba ni nkama iyapwililika, eico kanshi ora tailati ibe na nomba pa nkama kukwishibikwa. E ico kanshi, ifwe tuli apa, kabili ifyashala ifya Cena fikesaishibikwa lilya line nalimo pa nshita ilyo Yesu akamonekela pe sonde nakabili, kuli Nabwinga Wakwe, atemwa conse ico cikacitika pali ilya nshita. Nomba, mpaka ilya nshita, lekeni fye ifwe bonse tulepepa, ukwikala mu busuma, abaololoka, ubumi bwa Bwinakristu, ukulolekesha kuntanshi ku Kwisa Kwakwe.

⁴⁰⁰ Kabili nomba nga iyi tepu ikaba nge ya kusangwa mumunwe ya bantu bamo ku cifulo cimo, mwikesha ukupanga umusango uuli onse uwa cishilano ukufuma kuli yena. Icintu fye icakuta, imwe twalilileni fye ukubombela Lesa. Pantu, iyi nkama ikalamba ili ikalamba nganshi icakutula Lesa tesuminishe Yohane ukulemba Yena. Yena yalibulwime, lelo Ena . . . ukwishiba ukutula, ukutulaya ifwe ukutula Yena yali no kwisulwa. Lelo, kuli iyi nshita, Yena tailati isulwe.

⁴⁰¹ Kabili nomba ifwe tuletasha kuli Lesa pa fyo Ena atulangisha. Nalikele muli cilye cipinda pa nshiku cinekonse konse. Kabili Imbila iyo mpwishishe fye ukulondolola kuli imwe, abengi muli imwe muno muli no kuluka. Kabili nalilaile ukutula kwaliko icintu cimo calecitika, muli bumupashi, inshita fye yonse, ico ndi uwashininkisha mwaliufishe cena. Kabili pano cena e fintu cili; cena cishininkisho mucine ica ubu bwilulo ubwa Malembo ukutumwa kuli Lesa.

⁴⁰² Pantu, lintu fye tatulaya muli Cena, kabili nalimine ukuya ku masamba, Shikulu alinangishe icimonwa ubushiku bumo, nalimo teni koloko, ulucelo lumo. Kabili nalishile nokulondolola cena muno, ukutula nalimwene cena; nshaishibe ifyo cena cali. Cena cali ibumba lya ba Malaika cinelubali. Ifwe bonse tulebukisha cilya. Muli no kucisanga pa tepu, ukwitwa, *Ni Nshita Nshi, Mukwai?* Cisuma, nomba, cilya ni filya fine ifyo mulemona nomba. Ba Malaika Cinelubali . . . Nali kumasamba.

403 Muelibukisha, utu nkombe utunono utwacepesha; twalile ku kabanga. Inkombe isha cibili, inkunda, icuni icinono icakulishako panono, fyalile ku kabanga. Kabili elyo nalilolekeshe. . . Fyena fyali pamo na ine, inshita fye yonse. Cilya cali ni kulya ukwa Ntanshi no ku Tinta ukwa Cibili.

404 Nomba, ukwa Citatu, kwaishile ukufuma ku kabanga, ukupupukila kuntanshi no lukalamba, ulubilo ulwapulishamo, kabili Bena bali njimishe. Cilya cali ukubwekela ku kabanga, ne nkama isha ifi Fikakatikilo Cinelubali. Nga filya casosele mu—muciloto cakwa Junior Jackson, ukutila ico Shikulu anengele ine ukumwilwila kulya, “Mukati ka ilya pyramid, mwaliko Ilibwe ilya buta ilyo lishalembelwepo.” Ulya e mulandu wine naile ku masamba, ukukumana na shilye mbila sha ba Malaika, ukwisa bwela kuno kukusokolola Cena ku lukuta. Ibukisheni, natile, “Ifintu fimbi ifyo fikacitika fikesaba kuno ku lukuta.” Cilya ni filya fine fine.

405 Icintu cimbi, ndefwaya imwe ukumona ico cacitike. Kabili nga imwe muleumfwa kuli tepu, palwa *Ninshita Nshi, Mukwai?* Muli no kumona ukutila umu ulya Malaika ali uwaishibikwa kuli ine. Abashala aba Bena bamoneke fye nga bashala. Lelo uyu Malaika ali Malaika uwaishibikwa. Ena ali ku kwakuso kwandi, mwi bumba mumusango wa pyramid.

406 Kabili, ibukisheni, tacali muli pyramid, uko Ilibwe lya buta lyakupapusha lyalembelwepo. Kabili ba Malaika bansendele muli ilya pyramid ilya bene Beka, inkama shakwa Lesa ukwishibikwa fye kuli Bena. Kabili, nomba, Bena bali ni Nkombe ishaishile ku kwilula ilya pyramid, atemwa ilye Mbila iya nkama isha ifi Ifikakatikilo Cinelubali isho shaba mukati ka pryamid.

407 Nomba, Malaika, uwali ku kwakuso kwandi, ena mucine cine kuti aba uwakulekelesha, atemwa Malaika uwa Cinelubali, nga kuti twapenda Bena, ukufuma ku kwa kuso ukuya ku kwakulyo. Pantu, Ena ali ku kwakuso kwandi; ine ukulolekesha kuli Wene, ukulola ku masamba, Wene ukwisa ukulola ku kabanga, kuti caba kulubali lwa kukuso. E ico, cilya kuti caba Imbila ya kwa Malaika uwakulekelesha, uyo waishibikwe nganshi. Ibukisheni ifyo nasosele Akwete Uwakwe, akwete umutwe Wakwe ukupilibukila kunuma; kabili Ayakwe ayakalamba, amapindo ayasompa; kabili ifyo Ena apupwike ukwisa fye kuli ine. Nomba, cilya ni ci Cikakatikilo ica Cinelubali. Cena cicili cintu caishibikwa. Kabili ifwe tuli. . . Ifwe tatwishibe ifyo Cena cili, na nomba, pantu Cena tacisuminishiwe ukukakatulwa.

408 Lelo nomba, cila umu uwa muli imwe mukulongana namumona cilya, ifyo kwali ukulongana! Cila muntu amoneke fye ukuba fye kumpela ya cipuna cabo. Kabili cila muntu ukwiminina ukushinguluka muno, pa wanu koloko, tu koloko

icungulo, ukulolela iminshi ukwisulwa, kabili ukwisa muno kuntanshi. Ukwiminina ukushinguluka ifibumba; ne mbafu isha kukalipwa, ne fintu fyonse.

⁴⁰⁹ Cena ni cinshi? Cena cali Mupashi wa Mushilo ukutuma ishi Nkombe kabili Bena balesokolola Cena kuli ifwe. Kabili elyo moneni ifyo Cena cili icalingana pamo ne Cebo, filya fine.

⁴¹⁰ Elyo ukuleka imwe bonse mwishibe ukutila ici Cine, Ena alandile kabela nalimo—nalimo imyeshi ibili nomba, atemwa ukucilapo, lintu fye tacilati cicitike. Ukutila, ilyo naile ku masamba, ukwabula ukwishiba Cena; ukubwekela kuno no bwilulo nge fyo Ena apele Bwena. Nomba ibukisheni, mucimonwa, Ena tatalile ukunjeba icintu cimo mucimonwa ilyo Ena ansendele pa mulu. Nali no mwenso, ukutina nali nokufwa, ukwipaiwa mucakupoleka. Mulemona, Bena tekuti bacicite.

⁴¹¹ Ubwilulo bwaishile fye nge fyo nakwete ukukabila Wene, cilya cali mu cipinda, kabili nalipele Bwena nge fyo Ena apele Bwena.

⁴¹² Nomba, mulemona, mwe banandi, fimonwa tafifilwa. Fyena lyonse fyaba ifyapwililika. Fyena fyaba fye icishinka.

⁴¹³ Nomba, icimonwa, ukubikapo Icebo, ukubikapo ilyashi lya kale, ukubikapo inshita sha nkuta, kabili fyonse, ukusuntinkana capamo. E ico, ine kuti nasosa mucine, ukutila, ukwishibisha kwa kwiluka kwandi, kabili ukulingana ne Cebo cakwa Lesa, kabili icimonwa, kabili ubusokololo, ubwilulo e ico kanshi buli EFYO ASOSA SHIKULU.

⁴¹⁴ Nomba, lekeni Shikulu amupale imwe bonse, cila umo, mu bunonshi bonse, ilyo tuleiminina nomba no kwimba ulu lusuma ulwimbo ulwakale ulwa lukuta. Lesa amupale. cila umo. Amen.

⁴¹⁵ [Munyina Branham alundako imishilwa ine, iyi konkelepo, iyafumishiwe ukufuma paragraph 374 iya Imbila yakwe mailo mucungulo bushiku, March 24, 1963—Ka.]

Ine . . . (Lesa amupale!) . . . Nali Mutemwa, (No
mutima wandi onse),
Pantu ali Ntemenwe.

Lesa akupale, Munyina Neville.



Ukusokolola Ukwa Fikakatikilo Cinelubali
(*The Revelation Of The Seven Seals*)

Ishi Mbila na Munyina William Marrion Branham intanshi shapelwe mu Icingeleshi pa Marchi 17 ukushinta Marchi 24, 1963, pa Branham Tabernacle mu Jeffersonville, Indiana, U.S.A., kabili *Icikatikilo Ica Cinelubali* calitwalilile pa Marchi 25 pa Sherwood Motel. Pa kukwata ama tepu ayomfwika bwino nganshi kabili aya ntendekelo ayapwishiwa, ishi Mbila nashicitwa cipya cipya ukulingana ne milembele icitilwe nomba. Amano yonse yalibikilweko ukufumya bwino bwino Imbila mu ma shiwi ukufuma muli magnetic tepu uwaambulwa ukuletwa pe bula ililembelwe, kabili nashilembwa muno ukwabula ukulundamo nelyo cimo. Shalembelwe mu Cibemba mu 2003 na ba Voice of God Recordings.

Insambu shonse muli ili buku shalicingililwa. Ili buku tekuti lishitishiwe, ukulembwa nakabili, ukwilulwa mu ndimi shimbi, atemwa ukubomfiwa ukusangwilako indalama ukwabula ukulangisha nsambu ishalembwa kuli ba William Branham Evangelistic Association. Lyaishile lembwa nakabili mu 2003.

©2003 VGR, ALL RIGHTS RESERVED

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org